

ہفت روزہ

# خدا مالدین

نیک دگر  
شیخ افسیر حضرت مولانا محمد علی  
شیراز والہ دروازہ لاہور

۱۱ صفر المظفر ۱۳۵۸ھ  
۱۰ مئی ۱۹۴۸ء

کے اوطاق و عمارتیں انجیر خدائے مالدین ۵ لاہور



# احکامِ نبی ﷺ

عَنِ ابْنِ مَسْعُودٍ رَضِيَ اللَّهُ عَنْهُ قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ: أَيُّ الْأَعْمَالِ أَفْضَلُ؟ قَالَ: «الصَّلَاةُ عَلَى وَفَّيْهَا» قُلْتُ: ثُمَّ أَيُّ؟ قَالَ: «بِرِّ الْوَالِدَيْنِ» قُلْتُ: ثُمَّ أَيُّ؟ قَالَ: «الْجِهَادُ فِي سَبِيلِ اللَّهِ» مُتَّفَقٌ عَلَيْهِ.

ترجمہ: حضرت ابن مسعود رضی اللہ عنہ سے روایت ہے۔ بیان کرتے ہیں۔ کہ میں نے رسول اللہ صلی اللہ علیہ وسلم سے افضل اعمال کے بارے میں دریافت کیا تو آپ نے ارشاد فرمایا۔ کہ نماز کو اس کے وقت پر ادا کرنا۔ میں نے عرض کیا۔ پھر کون سا ہے؟ فرمایا۔ والدین کے ساتھ بھلائی سے پیش آنا۔ میں نے عرض کیا۔ کہ پھر کون سا ہے؟ ارشاد فرمایا کہ اللہ کے راستہ میں جہاد کرنا۔ (بخاری و مسلم)

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بُيِّنَ الْإِسْلَامُ عَلَى خَمْسٍ: شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَاةِ، وَحَجُّ الْبَيْتِ، وَصَوْمُ رَمَضَانَ» مُتَّفَقٌ عَلَيْهِ.

ترجمہ: حضرت عبداللہ بن عمر رضی اللہ عنہما سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ اسلام کا دار و مدار پانچ چیزوں پر ہے۔ (۱) اس بات کی گواہی دینا۔ کہ اللہ تعالیٰ کے علاوہ اور کوئی ذات عبادت کے لائق نہیں ہے۔ اور محمد صلی اللہ علیہ وسلم اللہ کے رسول ہیں (۲) نماز قائم کرنا (۳) اور زکوٰۃ دینا (۴) اور اور بیت اللہ شریف کا حج کرنا (۵) اور رمضان المبارک کے روزے رکھنا۔ (بخاری و مسلم)

النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَيُقِيمُوا الصَّلَاةَ وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دَمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ وَحِسَابُهُمْ عَلَى اللَّهِ. مُتَّفَقٌ عَلَيْهِ.

ترجمہ: حضرت ابن عمر سے مروی ہے کہ رسول اللہ صلی اللہ علیہ وسلم نے فرمایا۔ کہ مجھ کو (خدا کی طرف سے) یہ حکم دیا گیا ہے کہ میں اس وقت تک لوگوں سے لڑوں جب تک وہ اس امر کا اقرار کریں کہ اللہ کے سوا کوئی معبود نہیں اور محمد صلی اللہ علیہ وسلم اللہ کے رسول ہیں۔ اور نماز پڑھیں زکوٰۃ ادا کریں۔ پھر جب وہ ایسا کرنے لگیں تو وہ مجھ سے اپنی جانوں اور مالوں کو بچالیں گے۔ اور صرف اسلام کا حق ان پر رہے گا۔ اور ان کا حساب خدا کے ذمہ ہے۔ (بخاری و مسلم)

(ف) اسلام کا حق، مثلاً کسی کو مار ڈالا یا چوری وزنا کرے تو اس کے مطابق قصاصاً و حدّاً قتل کیا جائے گا۔ اور ہم ظاہر پر احکام اسلام نافذ کریں گے۔ اگر دل میں کفر و شرک ہو گا۔ تو آخرت میں اللہ تبارک و تعالیٰ خود اس کی سزا دیں گے۔ واللہ اعلم وعلیہ التمسک۔

عَنْ مَعَاذٍ رَضِيَ اللَّهُ عَنْهُ قَالَ: بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْيَمَنِ فَقَالَ: «إِنَّكَ تَأْتِي قَوْمًا مِنْ أَهْلِ الْكِتَابِ فَأَدْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنَّ إِبْنِي رَسُولُ اللَّهِ فَإِنْ هُمْ أَطَاعُوا لِذَلِكَ فَأَعْلَمُهُمْ أَنَّ اللَّهَ تَعَالَى افْتَرَضَ عَلَيْهِمْ خَمْسَ صَلَواتٍ فِي كُلِّ يَوْمٍ وَلَيْسَتْ، فَإِنْ هُمْ أَطَاعُوا لِذَلِكَ فَأَعْلَمُهُمْ أَنَّ اللَّهَ تَعَالَى افْتَرَضَ عَلَيْهِمْ صَدَقَةً تُؤْخَذُ مِنْ أَغْنِيَاءِهِمْ فَتُرَدُّ عَلَى فُقَرَاءِهِمْ، فَإِنْ هُمْ أَطَاعُوا لِذَلِكَ فَأَيَّاكَ وَكُؤَيْتُمْ أَمْوَالَهُمْ وَالنَّسْعَةَ الْمَظْلُومَ فَإِنَّهُ لَيْسَ

بَيْنَهَا وَبَيْنَ اللَّهِ حِجَابٌ مُتَّفَقٌ عَلَيْهِ

ترجمہ: حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھ کو یمن کی طرف (والی بنا کر) بھیجا۔ اور فرمایا۔ کہ تو اہل کتاب میں سے ایک قوم کے پاس آئے گا۔ چنانچہ ان کو اس بات کی دعوت دینا کہ اللہ کے سوا کوئی معبود نہیں ہے۔ اور میں اللہ تعالیٰ کا رسول ہوں۔ پھر اگر وہ اس چیز کی اتباع کریں۔ تو ان کو بتلا دینا کہ اللہ تعالیٰ نے ان پر دن رات میں پانچ نازیں فرض کی ہیں۔ پھر اگر وہ اس بات کی بھی اطاعت کر لیں تو ان کو آگاہ کر دینا کہ اللہ تعالیٰ نے ان پر زکوٰۃ فرض کی ہے۔ جو ان کے مالداروں سے لی جائے گی۔ اور ان کے فقراء کو دی جائے گی۔ پھر اگر وہ اس بات کو بھی مان لیں تو ان کے عہدہ مال سے احتراز کرو۔ اور مظلوم کی بددعا سے بچو۔ اس لئے کہ اس کے درمیان اور اللہ تعالیٰ کے درمیان کوئی پردہ حامل نہیں ہے۔ (بخاری و مسلم)

عَنْ جَابِرِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «إِنَّ بَيْنَ الرَّجُلِ وَبَيْنَ الشُّكِّ وَالْكَفْرِ تَرَكُّ الصَّلَاةِ» رَوَاهُ مُسْلِمٌ.

ترجمہ: حضرت جابر رضی اللہ عنہ سے روایت ہے۔ انہوں نے بیان کیا۔ کہ میں نے رسول اللہ صلی اللہ علیہ وسلم کو فرماتے ہوئے سنا۔ آپ فرمادے تھے۔ کہ آدمی کے اور شرک و کفر کے درمیان (فرق) نماز کا ترک کر دینا ہے۔ (مسلم)

عَنْ بُرَيْدَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «الْعَهْدُ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا فَقَدْ كَفَرَ» رَوَاهُ التِّرْمِذِيُّ وَقَالَ حَدِيثٌ حَسَنٌ صَحِيحٌ

ترجمہ: حضرت بریدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ ہمارے اور منافقین کے درمیان جو عہد ہے وہ نماز کا ہے۔ سو جس شخص نے نماز کو چھوڑ دیا اس نے کفر کیا۔ اس حدیث کو ترمذی نے نقل کیا۔ اور کہا کہ حدیث حسن صحیح ہے۔

خط و کتابت کرتے وقت خریداری نمبر ضرور لکھا کریں



# خامرات

سالانہ  
گیارہ روپے  
ششماہ  
چھ روپے

شمارہ ۱

۱۱ صرفاً لمظفر ۱۳۸۸ھ مطابق ۱۰ مئی ۱۹۶۸ء

جلد ۱۴

## انسداد غنڈہ گردی

غنڈہ گردی کے انسداد اور غنڈوں کو قرار واقعی سزا دینے کے لئے گورنر مغربی پاکستان جنرل موہن خاں نے جو احکامات جاری کئے ہیں اور ان احکام کو عملی جامہ پہنانے میں آئی، جی پولیس، ڈی۔ آئی۔ جی اور ایس۔ ایس۔ پی لاہور الحاج حبیب الرحمن صاحب نے جس تندہی اور سرگرمی کا اظہار کیا ہے یہ سب کچھ اپنی اپنی جگہ مستحسن، قابل تبریک اور معاشرے پر احسان عظیم کے مترادف ہے۔ خاص طور پر ایس۔ ایس۔ پی لاہور نے اپنا عہدہ سنبھالتے ہی جس طرح آغاز کار کیا اور معاشرے کی اصلاح کا بیڑا اٹھایا اور عوام سے رابطہ رکھا وہ حد درجہ لائق ستائش ہے۔ مگر ہماری اطلاعات کے مطابق ان اعلیٰ حکام کے خلوص، تدبیر، جذبہ کارکردگی اور انتظامی صلاحیتوں کے باوصف اس سلسلے میں بعض چھوٹے پولیس افسروں نے نہایت مجرمانہ طریقہ عمل اختیار کر رکھا ہے۔ اور وہ اپنی عیاری، رشوت خوری اور خود غرضی کے باعث غنڈوں کے لئے ڈھال بنے ہوئے ہیں۔ اور ان کی بدولت بعض جگہوں پر اس وقت بھی غنڈے برسر عام دندنہ رہے ہیں، اور امن پسند شریف اور بے بس شہریوں کے لئے وبال جان اور سولان روح ثبات ہو رہے ہیں۔ چنانچہ اس سلسلے منجھوڑہ مخانہ بطور مثال پیش کیا جا سکتا ہے جہاں غنڈے اور بد معاشرے بازار میں شریف شہریوں کو ذلیل کرتے

اور پولیس کا مقابلہ کرنے کے باوجود بھی لوگوں کے سینے پر مونگ دلتے پھرتے ہیں لیکن درون پردہ مصلحتوں کے باعث گرفتار نہیں کئے جاتے۔ چنانچہ اس اندھیر گردی اور طوائف الملوکی کا یہ اثر ہے اور لوگ ان مشہور غنڈوں سے اس درجہ خائف ہیں کہ ان کے تمام لچھنوں اور کرتوتوں سے واقف ہونے کے باوجود بھی ان کا نام لینے اور ان کے خلاف گواہی دینے سے کتنی کتراتے اور بے حد خوف محسوس کرتے ہیں۔ پرائیویٹ مجلسوں میں ان مشہور غنڈوں کا تذکرہ اور شکوہ زبان زد عوام ہے مگر چونکہ مقامی پولیس ان کے خلاف ماضی میں کوئی کارروائی نہیں کرتی رہی اس لئے لوگ اپنی عزت کی حفاظت کے لئے ان کے ہر جبر اور ہر ستمی کو طوعاً و کرہاً جھیل رہے ہیں۔ یہ ایک مثال مشیتِ نمرہ از خردارے ہے اور بھی علاقے شہر میں اسی طرح کے موجود ہوں گے لیکن اس علاقے میں تو لاقانونیت کی حد ہو گئی ہے اور عوام کی کوئی شجاعت نہیں ہو رہی۔ چنانچہ راقم الحروف (ایڈیٹر) کو بعض لوگوں نے اس سلسلے میں عجیب عجیب واقعات سنائے ہیں جن کا یہاں تذکرہ مناسب نہیں چونکہ بتانے والے اپنا نام ظاہر کرنے سے گھبراتے ہیں۔ بہر حال ہم ان سطور کے توسط سے مغربی پاکستان کے نیک دل اور قابل فتنہ گورنر اور نیک طبیعت و فرض شناس ایس۔ ایس۔ پی سے اپیل کرتے ہیں کہ وہ اپنے طور پر اس طوائف الملوکی

اور انارکی کی تحقیقات کرائیں اور لوگوں سے حقیقت حال معلوم کر کے اس بے بس مظلوم علاقہ کو غنڈوں کے چنگل سے نجات دلائیں جنہوں نے اس علاقہ کے عوام کی زندگیاں اجیرن کر رکھی ہیں۔ ہمیں امید ہے کہ حکام ضلع اس سلسلے میں کوئی فوری اور مناسب کارروائی کریں گے۔ دصا علیہنا اکا البلاغ۔

## علماء کرام پر پابندیاں

تنظیم اہلسنت پاکستان نے ایک قرارداد کے ذریعے حکومت مغربی پاکستان کو اس اقدام پر مہارکباد دی ہے کہ اس نے خلافت راشدہ کے باب کو دوبارہ داخل نصاب کر کے سنی کنونشن منعقدہ ملتان اور پاکستان کے کروڑوں عوام کے مطالبے کو شرف پذیرائی بخشا ہے۔ نیز قرار داد میں صدر مملکت، گورنر مغربی پاکستان اور حکومت کی توجہ اُن ناروا پابندیوں کی طرف مبذول کرائی ہے۔ جو علماء اہلسنت پر ماہ محرم میں عائد کی گئی ہیں اور ان کے بارے میں حکومت سے مطالبہ کیا گیا ہے کہ یہ پابندیاں منسوخ کی جائیں۔ ہماری رائے میں تنظیم اہلسنت کا مطالبہ نہایت معقول اور مناسب ہے۔ تنظیم نے جو اقدام مستحسن کیا ہے اُس پر صدق دل سے حکومت کو خراج تحسین پیش کیا ہے اور فی الواقعہ حکومت نے جمہور کا یہ مطالبہ تسلیم کر کے عوام اور حکام کے درمیان حامل خلیج کا ایک حصہ پاٹ دیا ہے اور عوام کے زخموں پر مرہم رکھ دیا ہے لیکن دوسری طرف ملک کے کئی نامور علماء کرام پر پابندیاں عائد کر کے عوام کے ذہنوں میں شکوک و شبہات کی مزید تخم ریزی کی ہے۔ اس میں شک نہیں کہ فرقہ وارانہ منافرت کا قلع قمع، قانون کی حفاظت اور امن عامہ کو قائم رکھنا حکومت کا فرض منصبی ہے اور اس سلسلے میں ذرا سی غفلت بھی کئی برائیوں کا پیش خیمہ بن سکتی ہے مگر اس سلسلے میں ایک ہی فرقے کے علماء کی اکثریت کو زیر عتاب لا، اور ان پر طرح طرح کی پابندیاں عائد کرنا، اُن کے بنیادی حقوق کی پامالی اور عدل و انصاف کے تقاضوں کے منافی ہے۔ اگرچہ کچھ علماء واقعتاً منافرت انگیز تقابیر



جلسہ فکر

۲۶ محرم الحرام ۱۳۸۸ھ مطابق ۲۵ اپریل ۱۹۶۸ء

## تقویٰ

از: حضرت مولانا بلید اللہ انور دامت برکاتہم  
— مرتبہ: محمد عثمان غنی —

الْحَمْدُ لِلّٰهِ وَكَفَى وَرَعَى عِبَادِكَ الَّذِينَ اصْطَفَى : اَمَّا بَعْدُ :  
فَاعُوْذُ بِاللّٰهِ مِنَ الشَّيْطَانِ الرَّجِيْمِ : بِسْمِ اللّٰهِ الرَّحْمٰنِ الرَّحِيْمِ ط

يَا أَيُّهَا الَّذِينَ آمَنُوا اتَّقُوا اللَّهَ  
حَقَّ تَقَاتِهِ وَلَا تَمُوتُنَّ إِلَّا  
وَأَنْتُمْ مُسْلِمُونَ (پس آل عمران آیت ۱۰۲)  
ترجمہ: اے ایمان والو! اللہ سے  
ڈرتے رہو جیسا اس سے ڈرنا چاہیے۔  
اور نہ مرد مگر ایسے حال میں کہ تم  
مسلمان ہو۔

اعترافِ کہتری بزرگانِ محترم! سب  
میں ہے کہ میں چاہے کتنا بھی گناہگار اور  
سہ کار ہوں لیکن جتنے بھاتی یہاں تشریف فرما  
ہیں ان سب کو اپنے سے بہتر جانتا ہوں۔  
اور پھر بھی دعا یہی ہے کہ اللہ تعالیٰ آپ  
کو خوب سے خوب تر کی طرف بڑھنے  
کی توفیق ارزانی فرمائے اور ہم گناہگاروں  
کو جن کے اعمال میں کوتاہی ہے معافی  
ہے۔ اللہ تعالیٰ اسی دنیا میں اُسے  
صحیح کر کے اس دنیا سے جانے کی توفیق  
عطا فرمائے۔

سب جان تیرے لئے اور تو خدا کے واسطے

یہ چھوٹی سی آیت تقویٰ کے بارے میں  
پڑھی گئی ہے۔ ظاہر ہے کہ اللہ تعالیٰ نے  
اس نظامِ کائنات اور اس کے اندر جو کچھ  
بھی پیدا کیا ہے اس کی تخلیق کا مقصد یہ  
ہے کہ ساری کائنات انسان کی ضروریات  
کا تکفل کرے یعنی انسان کو غذا کی ضرورت  
ہے تو یہ زمین اور آسمان اُس کے لئے  
مہیا کر رہے ہیں۔ اُسے سواری کی ضرورت  
ہے تو اللہ نے اُس کے لئے اپنے جانور  
اور دوسری اشیاء پیدا کر دیں۔ اُسے  
باربرداری کے لئے ضرورت ہے تو اللہ تعالیٰ  
نے وہ وہ چیزیں عطا فرمائیں کہ خشکی میں  
جوانی جہاز، گاڑیاں، گھوڑا گاڑیاں، گدھا  
گاڑیاں، ماتھ گاڑیاں، اونٹ گاڑیاں ہیں  
اور سمندر یا دریا میں موقعہ پڑے، تو

اللہ تعالیٰ نے انسان کو بحری جہاز، کشتیاں  
اور کروزیں بنانے کی توفیق سے نواز  
رکھا ہے۔ خود قرآن میں اللہ نے کشتی وغیرہ  
کا ذکر کیا ہے۔ سو جو بھی آپ دیکھیں ہر چیز  
آپ کے لئے ہے۔

فریضہ تبلیغ ہر مسلمان پر عائد ہوتا ہے

آپ کو اللہ نے کس لئے پیدا کیا؟ یہی  
بتانے کے لئے تمام کتب سماویہ انبیائے  
کرام اور اللہ کے نیک بندے آتے رہے۔  
جس طرح کہ اب نبوت کا مشن موجود ہے،  
فرانض نبوت اور فرانض تبلیغ ہم پر عائد ہوتے  
ہیں۔ حضور اپنا فرمان اور اپنی زندگی کا جو  
نصب العین تھا اس کو تکمیل تک پہنچانے کے دنیا  
سے تشریف لے گئے، اب ہر مسلمان اپنی  
اپنی حیثیت کے مطابق اپنے اپنے حوصلے  
اور ظرف، اپنے اپنے علم اور عمل کے مطابق  
حضور اکرم صلی اللہ علیہ وسلم کا ہر جانِ شاعر  
آپ کے نظام کو، آپ کے لئے ہر گے  
دستورِ حیات کو آگے بڑھانے اور اگلی نسل  
تک پہنچانے کا ذمہ دار ہے۔ تیرھویں صدی  
تک ظالمات حق نے جو فریضہ انجام دیا، وہ  
اب ہم اور آپ پر عائد ہوتا ہے۔

امت محمدیہ علی صاحبہا الصلوٰۃ والسلام کی ذمہ داریاں

كُنْتُمْ خَيْرَ أُمَّةٍ أُخْرِجَتْ  
لِلنَّاسِ تَأْتِيهِمْ دُرُوبُهُمْ وَأَلْفُ مَوَدِّنٍ  
عَنِ الْمُنْكَرِ (پس آل عمران آیت ۱۱۰) اللہ  
تعالیٰ فرماتے ہیں مسلمان بحیثیت اپنی امت  
کے دنیا کے اندر نیکی پھیلاتیں، بدی مٹائیں  
اور ملت کے اندر افراد سے اقوام بنتی ہیں۔  
افراد کے ماتحتوں میں ہے اقوام کی تقدیر  
ہر فرد بے وقت کے مقتدر کا ستارا  
اچھے فرد ہوں گے تو اچھا گروہ ہوگا،  
اچھے گروہ ہوں گے تو اچھی امت ہوگی اور  
اچھی امت ہوگی تو قرآن حکیم کی آمد کا، نبی

کی آمد کا مقصد پورا ہو گا۔ کیونکہ ہمیں کیا یہی  
گیا ہے فی الدُّنْيَا حَسَنَةً وَفِي الْآخِرَةِ  
حَسَنَةً۔ آپ کے اعمال، افکار، خیالات،  
عقائد درست ہیں تو یقیناً آپ فی الدُّنْيَا  
حَسَنَةً کی ذمہ داری پوری کر گئے، اُس کا  
فریضہ آپ نے اپنی وسعت کے مطابق انجام  
دے دیا۔ اب فی الْآخِرَةِ حَسَنَةً اس پر  
لازمًا مرتب ہوگا۔ یعنی نماز پڑھتے ہیں تو ثواب  
ملے گا، مزدوری کرتے ہیں تو اجرت ملے گی  
اسی طرح یہ بھی لازم ملزوم ہیں۔ آپ جو جو  
نیک اعمال، جو جو نیت، بخیر کے ساتھ کام  
کریں گے وہ سب آپ کی عبادت اور  
نجات کے کھاتے میں لگتا جائے گا۔

اعمال کا دار و مدار نیتوں پر ہے

إِنَّمَا الْأَعْمَالُ بِالنِّيَّاتِ (پہلی  
حدیث ہے، پہلا ارشاد ہے جو محمد نبین  
کرام نے شروع کیا ہے، کہ عمل کا دار و مدار  
نیت پر ہے۔ نیت، بخیر ہے، عمل اگر  
بظاہر اچھا نہیں۔ تب بھی نجات کا سامان  
ہے۔ حضرت اکبر مثال دیا کرتے تھے کہ ایک  
ڈاکٹر کسی کی جان بچانے کے لئے ٹانگ  
کاٹ دیتا ہے۔ اب اس کی نیت یہ ہے  
کہ زہر سارے جسم میں سرایت نہ کرنے پائے  
تاکہ موت واقع نہ ہو جائے۔ چلو ایک  
عضو یعنی پاؤں سے تو یہ محروم ہو جاتا ہے  
مگر اس سے جان بچتی ہے تو پھر اس  
کو دریغ نہ کرنا چاہئے۔ بس وہ اس وجہ  
سے ٹانگ کاٹتا ہے۔ تو عمل بظاہر  
بد ہے مگر ٹانگ کاٹنا۔ حضور کا ارشاد  
ہے کہ مسلمان مسلمان کی طرف ہتھیار کا  
اشارہ بھی کر دے فَلَيْسَ مِنَّا، تو ہم  
میں سے نہیں ہے۔ چہ جائیکہ ٹانگ ہی  
کاٹ دے۔ اور اگر ٹانگ کاٹتا ہے اس  
نیت سے کہ اس کی موت واقع نہ بھنے  
پائے، اور وہ جو دو چار روز جی سکتا  
تھا وہ بھی جاتا رہا تو إِنَّمَا الْأَعْمَالُ  
بِالنِّيَّاتِ۔ اس کو نیت بخیر کا اجر ضرور  
ملے گا۔

دکھاؤ اور سیاکاری اللہ تعالیٰ کو پسند نہیں ہے

ایک شخص اگر نماز پڑھتا ہے لیکن  
مقصود صرف نیک نامی ہے، اپنے تقویٰ  
طہارت کی پبلسٹی (PUBLICITY) اور  
شہرت مطلوب ہے، سستی شہرت اور  
سستی طریقے سے دنیا میں اپنا وقار قائم  
کرنا چاہتا ہے، یہ اللہ کو سخت ناپسند



لوگ جنہوں نے اپنی زندگی کے دوران کفر و انکار کو اپنا طریقہ کار بنایا ہوگا ان کے لئے بڑی بھاری سزا ہوگی۔ مگر ایمان والوں اور نیک عمل کرنے والوں کے لئے اللہ کی مغفرت اور اس کی رضا ہوگی۔

**حاصل** یہ نکلا کہ کھیل کود بے ہودہ حاصل مشاغل اور آراستگی، بڑے بڑے سامان، شادی بیاہوں میں تفاخر، ایک دوسرے کے مقابلہ میں شہرت اور مال و اولاد کی کثرت کا جنون یہ تمام دنیوی زندگی کا خلاصہ ہے اور یہ ایک سرمایہ فریب اور دھوکے کی ٹٹی ہے اور آخرت کی زندگی حقیقی زندگی ہے۔ چنانچہ اب اس حقیقت کو کبھی نہ بھولنے کہ دنیا فنا ہو جانے والی ہے اور جو کچھ یہاں نظر آ رہا ہے فقط عارضی طور پر دل بھائیولا سامان ہے۔ لوگ اسے دیکھ کر دھوکہ کھا جاتے ہیں کہ یہ پائدار چیزیں ہیں حالانکہ مرنے کے بعد کچھ بھی باقی نہیں رہتا۔ اس لئے ان چیزوں سے ہرگز دل نہ لگانا چاہئے۔ بلکہ ہر گھڑی آخرت کی فکر میں لگے رہنا چاہئے۔

محترم حضرات! خلاصہ سارے بیان کا یہ ہے کہ انسان کی دنیوی زندگی اس آیت کی روشنی میں کل چار دائروں میں سمیٹی ہوئی ہے۔ لعب و لعبو۔ زینت۔ تفاخر اور تکاثر۔ اگرچہ اس سے پہلے بھی ایک دور ہے لیکن وہ چونکہ غیر شعوری دور ہے اس لئے اس کا ذکر نہیں کیا گیا۔ وہ غیر شعوری دور اس دنیا میں داخلے اور کم رہنے کا دور ہے جس میں بچہ کو سوائے دودھ کے کسی اور چیز کا علم نہیں ہوتا، اور جس کے متعلق کہا گیا ہے کہ سوائے شیر کوئی اور بات کیا جائے

ظاہر ہے بچہ جب پیدا ہوتا ہے تو کچھ نہیں جانتا نہ عقل، نہ شعور، نہ ادراک صرف دودھ پوسنا جانتا ہے اور اس طرح خداوند قدوس اپنی شان ربوبیت و رزاقیت کا عملی مظاہرہ فرماتے ہیں۔ پھر جب غذا ملنے لگتی ہے، کچھ کچھ نرم نرم چیزیں کھانے لگتا ہے اور

اعصاب میں قوت آنے لگتی ہے اور وہ نشو و نما پا کر پانچ چھ سال کے پیٹے میں چلا جاتا ہے تو پھر اسے کھیل کود سے دلچسپی ہو جاتی ہے اور وہ فنا فی اللعب ہو جاتا ہے اب اسے کھیل تماشے سے فرصت نہیں ملتی۔ اس دور سے آگے جوانی ہے۔ عالم شباب زینت و آرائش کا دور ہے۔ اس میں ڈارٹھی کی تراش خراش، لباس میں عمدگی، غرضیکہ ہر وقت آرائش و زیبائش کی فکر دامن گیر رہتی ہے اور اسے یہ خیال نہیں رہتا کہ ماں باپ کیسے گذر کریں گے اور ان چیزوں کے لئے پیسہ کہاں سے آئے گا؟ اب یہ ہر وقت بناؤ سنگار میں غرق رہے گا۔ پھر جب اس عمر سے آگے بڑھا۔ ذرا عقل میں پختل آئی، کوئی ڈگری وگری مل گئی۔ کہیں ملازمت اور عہدہ مل گیا اور جیب میں چار پیسے آنے لگے تو فخر و مباہات کا دور شروع ہو جاتا ہے میراثی ہے تو اپنے آپ کو قریشی کہنے، سید اور پٹھان بن بیٹھتا ہے۔ قوم، عہدہ، مال و جاہ اور ذات پات پر غرور اس کا شیوہ ہو جاتا ہے۔ حالانکہ اللہ تعالیٰ کے نزدیک فقط تقویٰ شکاری اور پرہیزگاری کی قدر و منزلت ہے ان چیزوں کی دہاں کوئی قدر و قیمت نہیں۔ چنانچہ پھر اس دور سے آگے بڑھے۔ شادی ہوئی، اولاد ہوئی تو مال و اولاد میں اضافہ کی فکر آدمی کو ستانے لگتی ہے جس سے اس کی زندگی اجیرن ہو کر رہ جاتی ہے اور ہر لمحہ وہ کسی خط میں مبتلا رہتا ہے اور اس کی حرص میں روز بروز اضافہ ہوتا چلا جاتا ہے۔ یہ ”فنا فی التکاثر“ کا دور ہے اور ان تمام اقدار کو قرآن عارضی اور بے حقیقت ٹھہراتا ہے اور واضح کرتا ہے کہ جیسے ان اقدار کو قرار نہیں، یہ جسم اور انسان کی تمام خواہشات فانی ہیں اسی طرح یہ تمام دنیوی کائنات فانی اور عارضی ہے اور اس میں دل لگانے والا بھی عقل و شعور سے غاری ہے۔ اس کی ہر چیز اپنے اندر دس موعظت و عبرت رکھتی ہے۔ اس لئے اس سے

عبرت پکڑنی چاہئے اور اس جہان فانی میں جی نہیں لگانا چاہئے۔ حضرت مجذوبؑ نے اسی حقیقت کو اپنے ایک شعر میں اس طرح سمودیا ہے۔  
جگہ جی لگانے کی دنیا نہیں ہے  
یہ عبرت کی جاہے تماشا نہیں ہے  
برادران عزیز! مذکورہ بالا آیت قرآنی میں دنیا کی زندگی کو کھیل اور تماشے کی مانند قرار دیا ہے اور آج سے چودہ سو سال پہلے ایک ایسی مثال سے دنیا کی حقیقت کو سمجھایا ہے جو آج ہر گھڑی ہم اپنی آنکھوں کے سامنے دیکھ سکتے ہیں۔ جو لوگ سینما وغیرہ دیکھتے ہیں ان کو علم ہے کہ سکین پر سائے جہان کی چیزیں دکھائی جاتی ہیں۔ پردہ پر ہر چیز متحرک اور جاندار نظر آتی ہے اور لوگ یہ تماشا دیکھنے کے لئے روپیہ پیسہ پانی کی طرح بہاتے ہیں مگر غور کیا جائے تو یہ سب کچھ کیا ہے؟ خالی ایک پردہ ہے اور اس میں عقل و شعور سے عاری اور بے حس تصاویر متحرک نظر آتی ہیں اور ان کے لئے بے وقوفوں کی طرح دین بھی غارت کیا جاتا ہے اور مال و اخلاق بھی برباد کئے جاتے ہیں۔ حالانکہ سب جانتے ہیں کہ یہ نا سمجھ ہیں، بے جان تصاویر ہیں، اس کے مناظر اور نقش و نگار اور آوازیں سب مصنوعی ہیں، ان کی حقیقت کچھ بھی نہیں لیکن اس کے باوجود انسان لٹو ہو کر اس پر جان چھڑک رہے ہوتے ہیں۔

پس اسے عزیزان گرامی! اس حقیقت کو کبھی فراموش نہ کیجئے کہ آپ کی یہ زندگی بھی ایک تماشا ہے اور جب مروگے تو اس کا طلسم ٹوٹ کر حقیقت نگاہوں کے سامنے آ جائے گی۔  
اللہ تعالیٰ ہم سب کو اپنی یاد اور فکر آخرت کی توفیق عطا فرمائے اور فانی اشیاء میں مستغرق ہونے کی بجائے اپنی ذات میں محویت کی لازوال نعمت سے سرفراز فرمائے۔ آمین۔

خط و کتابت کرتے وقت

خبریداری نمبر کا حوالہ ضرور دیا کریں۔





۲۷ صفر المظفر ۱۳۸۸ھ مطابق ۳۰ مئی ۱۹۶۸ء ۶

# دنوی زندگی ایک سریرِ فریب اور دھوکے کی ٹٹی ہے

اور

## زندگی فقط آخرت کی زندگی ہے

حضرت مولانا عبید اللہ الرحمن صاحب مدظلہ

الحمد لله وكفى وسلاماً على عباده الذين اصطفى : أما بعد : فاعوذ بالله من الشيطان الرجيم :  
بسم الله الرحمن الرحيم :

وقت گزر جاتا ہے تو خوبصورت بننے اور خوبصورت اشیاء کے حاصل کرنے کی اسے فکر لگی رستی ہے اور ایک دوسرے سے بڑھ چڑھ کر رہنے کا خیال دامنگیر رہتا ہے۔ یہ منزل بھی طے ہو جاتی ہے تو پھر مال و اولاد کے اکٹھا کرنے، اولاد کے چاہنے اور ان کی پرورش کرنے میں لگ جاتا ہے۔ ہر وقت اس کو کوئی نہ کوئی خط ضرور ہی لگا رہتا ہے اور اس سارے غلط اور تمام ہیگ دود کا نتیجہ جانتے ہو کیا نکلتا ہے؟ اسے اچھی طرح سمجھنے کے لئے کاشت کار کی کھیتی کی مثال کو سامنے رکھئے۔ آپ دیکھتے ہیں کہ کاشتکار بیج بوتا ہے۔ بارش ہوتی ہے۔ اور جب چھوٹی چھوٹی پتیاں زمین سے نکلتی ہیں تو اس کا دل خوش ہونے لگتا ہے۔ پھر وہ پتیاں ٹہنیاں بنتی ہیں اور ایک دن ہوتا ہے کہ وہ پک پک کر اپنی عمر کھا کر یا دقت پر مزید پانی نہ ملنے سے زرد اور پھر خشک ہو جاتی ہیں اور کاشتکار ان کو اکھاڑ کر اکھاڑ کر باہر پھینک دیتا یا بھلا دیتا ہے۔ اور یہ بھی ہوتا ہے کہ جانور انہیں روند کر چورا چورا کر دیں اور وہ ہوا میں اڑتی پھریں اور معاملہ ختم ہو جاتے۔ یہی حالت تمہاری زندگیوں کی ہے۔ دنیا کی بہار چند روزہ ہے، آخر جاتی رہے گی۔ اور جب تمہارا زمانہ یہاں سے ختم ہو جائے گا تو وہ

سامان فانی اور زائل ہیں۔ جیسے کھیتی کی رونق و بہار چند روزہ ہوتی ہے، پھر زرد پڑ جاتی ہے اور آدمی اور جانور اس کو روند کر چورا کر دیتے ہیں۔ اس شادابی اور خوبصورتی کا نام و نشان نہیں رہتا۔ یہ ہی حال دنیا کی زندگانی اور اس کے ساز و سامان کا سمجھو کہ وہ فی الحقیقت ایک دغا کی پونجی اور دھوکے کی ٹٹی ہے۔ آدمی اس کی عارضی بہار سے فریب کھا کر اپنا انجام تباہ کر لیتا ہے۔ حالانکہ موت کے بعد یہ چیز کام آنے والی نہیں۔ وہاں کچھ اور ہی کام آئے گا یعنی ایمان اور عمل صالح۔ جو شخص دنیا سے یہ چیز کما کر لے گیا سمجھو بیڑا پار ہے۔ آخرت میں اس کے لئے مالک کی خوشنودی اور رضامندی اور جو دولت ایمان سے ہی دست رہا اور کفر و عصیان کا بوجھ لے کر پہنچا اُس کے لئے سخت عذاب اور جس نے ایمان کے باوجود اعمال میں کوتاہی کی اس کے لئے جلد یا بدیر دھکے مکے کھا کر معافی ہے۔ دنیا کا خلاصہ وہ تھا آخرت کا یہ ہوا۔

اس آیت مبارکہ میں انسانی زندگی کا ایک مختصر مگر نہایت مؤثر نقشہ کھینچ کر دکھایا گیا اور بتایا گیا ہے کہ انسان کی چند روزہ زندگی ایک کھیں اور تماشے کی مانند ہے جب تماشہ ختم ہو جاتا ہے تو اس کے بعد کچھ بھی نہیں ہوتا۔ پھر جب یہ

اعْلَمُوا أَنَّمَا الْحَيَاةُ الدُّنْيَا لَعِبٌ ۚ لَّهُمْ زِينَةٌ وَتَفَاخُورٌ ۖ بَيْنَكُمْ وَتَكَاثُفٌ فِي الْأَمْوَالِ وَالْأَوْلَادِ ۖ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَهِيجُ فَتَرَاهُ مُصْفًّى ثُمَّ يَكُونُ حُطَّامًا ۚ وَفِي الْآخِرَةِ عَذَابٌ شَدِيدٌ ۚ لَا تَرْجُوا عَفْوَ اللَّهِ ۚ وَفِي الْآخِرَةِ عَذَابٌ شَدِيدٌ ۚ وَمَا الْحَيَاةُ الدُّنْيَا إِلَّا مَتَاعُ الْغُرُورِ (پطمت - آیت ۲۰)

ترجمہ : جان لو کہ یہ دنیا کی زندگی محض کھیل اور تماشا اور زیبائش اور ایک دوسرے پر آپس میں فخر کرنا اور ایک دوسرے پر مال اور اولاد میں زیادتی چاہتا ہے۔ جیسے بارش کی حالت کہ اس کی سبزی نے کنالوں کو خوش کر دیا۔ پھر وہ خشک ہو جاتی ہے تو تو اُسے زرد شدہ دیکھتا ہے۔ پھر وہ پڑا چورا ہو جاتی ہے اور آخرت میں سخت عذاب ہے اور اللہ کی مغفرت اور اس کی خوشنودی ہے۔ اور دنیا کی زندگی سوائے دھوکے کے اسباب کے اور کیا ہے۔

### حاشیہ شیخ الاسلامؒ

آدمی کو اول عمر میں کھیل چاہیے پھر تماشا، پھر بناؤ سنگار (اور فیشن) پھر ساکھ بڑھانا اور نام و نمود حاصل کرنا، پھر موت کے دن قریب آئیں تو مال و اولاد کی فکر کہ پیچھے میرا گھر بنا رہے اور اولاد آسودگی سے بسر کرے مگر یہ سب ٹھانڈ



# قرآن پاک کی پیشین گوئی

بے شمار مثالوں کے ہجوم میں صرف کتاب الہی کی یہ خصوصیت حاصل ہے کہ اس نے جس جس چیز کی پیشین گوئی کی وہ حرف بھرت پوری ہوئی۔ یہ واقعہ اس بات کے ثبوت کے لئے کافی ہے کہ یہ کلام ایسے مافوق ذہن سے نکلایا ہے جس کے قصہ میں حالات کی باگ ڈور ہے اور جڑوں سے ابد تک کی خبر رکھتا ہے۔

۱۔ محمد (صلی اللہ علیہ وسلم) نے اسلام کی دعوت شروع کی تو تقریباً تمام عرب آپ کا مخالف ہو گیا۔ ایک طرف مشرک قبائل تھے جو آپ کے جانی دشمن ہو گئے۔ دوسری طرف یہودی سرمایہ دار تھے۔ تیسری طرف منافقین تھے جو بظاہر مسلمان بنے ہوئے تھے مگر ان کا مقصد یہ تھا کہ آپ کی جماعت میں گھس کر آپ کی تحریک کو اندر سے ڈانٹا میٹ کریں۔ اس طرح طاقت، سرمایہ اور اندرونی سازش۔ سہ طرحہ منافقوں کے طوفان میں آپ اس طرح اپنی تحریک چلا رہے تھے کہ محسوس ہوتے تھے کہ غلاموں اور کمزور لوگوں کے سوا کوئی آپ کا ساتھی نہ تھا۔ مکہ کے سربراہان اور وہ لوگوں میں سے گنتی کے چند آدمی جو آپ کا ساتھ دینے کے لئے نکلے، ان کا یہ حال ہوا کہ آپ کی طرف آتے ہی وہ اپنی برادری سے کٹ گئے اور ان کی بھی اسی طرح دشمن ہو گئی جس طرح وہ خدا کے رسول کی دشمن تھے۔

یہ تحریک یوں چلتی رہی۔ یہاں تک کہ حالات اس قدر شدید ہو گئے کہ آپ اور آپ کے ساتھیوں کو اپنا وطن چھوڑ کر دوسرے علاقوں کی طرف ہجرت کر جانا پڑا۔ اس طرح آپ اور آپ کے ساتھی جو پہلے ہی تھے اور کمزور تھے، مدینہ میں اس حالت میں جمع ہوئے کہ اپنے وطن میں جو کچھ ان کے پاس تھا وہ بھی چھین چکا تھا۔ مدینہ میں ان لوگوں کی بے کسی کا کیا عالم تھا، اس کا اندازہ اس سے لگائیے کہ اپنے وطن کو چھوڑ کر مدینہ میں جو آپ کے ساتھی جمع ہوئے تھے ان میں ایسے لوگ بھی تھے جن کے رہنے کے لئے کوئی باقاعدہ مکان نہیں تھا۔ وہ چھپر پڑے ہوئے ایک چھوٹے پر زندگی گزارتے تھے۔ اسی مناسبت سے ان کا نام ”اصحاب صفہ“ پڑ گیا تھا۔ اس چھوٹے پر مختلف اوقات میں جو لوگ رہے، ان کی تعداد تقریباً چار سو بتائی جاتی ہے۔ حضرت ابو ہریرہ کا بیان ہے کہ میں نے اصحاب صفہ میں سے ستر آدمیوں کو دیکھا ہے جن میں سے ہر شخص کا حال یہ تھا کہ اس کے پاس یا تو صرف ایک تہد تھی یا صرف ایک چادر وہ اس کو اپنی گردن سے باندھ لیتا تھا اور وہ اس کی پنڈلی تک لٹکتا رہتا تھا۔ حضرت ابو ہریرہ

نے بھاگ کھڑا ہوا۔ مگر ابھی ساحل پر پہنچا تھا کہ دشمن کے کھراں دستوں نے اسے پکڑ لیا۔ اور اس کو جھوڑ کیا وہ ایک برطانوی جہاز پر سوار ہو۔ اس کے بعد اس کو جلا وطنی کی زندگی گزارنے کے لئے جزیرہ ایٹلانٹک کے جزیرہ سینٹ ہیلینا پہنچا دیا گیا جہاں وہ تنہائی اور تلخ حالات میں پڑا پڑا ۵۵ مئی ۱۸۲۱ء کو مر گیا۔

مشہور کمیونسٹ مینی فسٹو جو ۱۸۴۸ء میں شائع ہوا، اس میں سب سے پہلے جس ملک میں اشتراکی انقلاب کی امید ظاہر کی گئی تھی، وہ جرمنی ہے۔ مگر ایک سو بیس برس گزرنے کے بعد بھی جرمنی اب تک اس ”انقلاب“ سے نا آشنا ہے۔ مئی ۱۸۴۹ء میں کارل مارکس نے لکھا تھا۔

”سرخ جھوڑ پر برس کے اوپر بھانک رہی ہے“

اس پیشین گوئی کو ایک صدی سے زیادہ مدت گزر گئی۔ مگر ابھی تک پیرس کے اوپر سرخ جھوڑ کا آفتاب نہیں نکلا۔

اڈولف ہٹلر نے ۱۴ مارچ ۱۹۳۶ء کو میونخ کی مشہور تقریر میں کہا تھا۔

”میں اپنے راستہ پر اس اعتماد کے ساتھ چل رہا ہوں کہ غلبہ میرے حق میں تھا ہو چکا ہے۔“

A STUDY OF HISTORY

(ABRIDGEMENT) P. 447

مگر ساری دنیا جانتی ہے کہ جرمنی کے اس عظیم ڈکٹیٹر کے حق میں جو چیز مقلد تھی وہ یہ شکست کھائے اور خود کشی کر کے اپنی جان دے۔ خود اپنے ملک میں ہم یہ دیکھ چکے ہیں کہ جنوری ۱۹۵۶ء میں ہدرا میں کمیونسٹ پارٹی کی تیسری کانگریس کے موقع پر کمیونسٹ کے لیڈر مسٹر پی۔ سی۔ بوشی نے اعلان کیا تھا کہ۔

”ہندوستان کے آئندہ عام الیکشن میں

کمیونسٹ پارٹی ٹرانڈیکور۔ کوچن (کیرلا)

ملارن آندھرا، مغربی بنگال اور آسام

میں اپنی وزارت بنائے گی۔“

اس کے بعد کئی الیکشن آئے اور چلے گئے۔ مگر حالات نے ان الفاظ کی تصدیق نہیں کی۔ اس طرح کی

تاریخ میں ہمیں بہت سے ایسے ذہین اور موصوفہ مند لوگ ملتے ہیں جنہوں نے اپنے یا دوسرے کے بارے میں پیشین گوئی کی ہجرات کی ہے۔ مگر ہمیں معلوم ہے کہ زمانے نے کبھی ایسے لوگوں کی تصدیق نہیں کی۔ موافق حالات غیر معمولی صلاحیت، اعوان و انصار کی کثرت اور ابتدائی کامیابیوں نے اکثر لوگوں کو اس دھوکے میں ڈال دیا ہے کہ وہ ایک ایسے انجام کی طرف بڑھ رہے ہیں یا بڑھ سکتے ہیں جو عین ان کی اپنی مرضی کے مطابق ہے۔ انہوں نے فوراً ایک یقینی انجام کا دعویٰ کر دیا۔ مگر تاریخ نے ہمیشہ اس قسم کے دعوؤں کی تردید کی ہے اس کے برعکس بالکل مخالف اور ناقابل قیاس حالات میں بھی قرآن کے الفاظ اس طرح صیح ثابت ہوئے کہ ان کی توجیہ کے لئے تمام انسانی علوم بالکل ناکافی ہیں۔ ہم انسانی تجربات کی روشنی میں کسی طرح ان کو سمجھ نہیں سکتے۔ ان کی توجیہ کی واحد صورت صرف یہ ہے کہ ان کو غیر انسانی ہستی کی طرف منسوب کیا جائے۔

نپولین بونا پارٹ اپنے وقت کا عظیم جرنل تھا۔ اس کی ابتدائی کامیابیاں بتاتی تھیں کہ وہ سیرز اور اسکندر کے لئے بھی ایک قابل رشک فاتح ثابت ہوگا۔ اس کا نتیجہ یہ ہوا کہ نپولین کے ذہن میں یہ خیال پرورش پانے لگا کہ وہ قندھار کا مالک ہے۔ اس کو اپنے اوپر اتنا اعتماد ہو گیا کہ اپنے قریبی مشیروں تک کے مشورے کو قبول کرتا اس نے چھوڑ دیا۔ اس کا کہنا تھا کہ کامل غلبہ کے سوا میرا کوئی دوسرا انجام نہیں ہو سکتا۔ مگر اس کا جو انجام ہوا وہ سب کو معلوم ہے۔ ۱۷ جون ۱۸۱۵ء کو نپولین اپنی سب سے بڑی فوج نے کریپرس سے روانہ ہوا کہ دشمن کو اس کے راستہ ہی میں ختم کر دے۔ اس کے چھ دن بعد ڈاکٹر و ولیمیم (DUKE OF WEILINGTON) نے خود اس کو فیصلہ کن شکست دینے میں کامیابی حاصل کی جو اس وقت برطانیہ، ہالینڈ اور جرمنی کی فوجوں کی کانٹہ کر رہا تھا۔ اب نپولین کی ساری امیدیں ختم ہو گئیں۔ وہ اپنا تخت چھوڑ کر امریکہ کے ارادے



# آج کے متلون دور میں اسلاف کے حالات سے باخبر ہونا اشد ضروری ہے

تقریر استاد العلماء حضرت مولانا محمد ظہور الحق صاحب مکتبہ المدینہ، جامعہ مالدین لاہور، خطیب جامع مسجد پتھرا والا

(تحریر، مولوی محمد سعید صاحب ہزاروی)

نوٹ:- استاذی المکرّم مدظلہ کی یہ تقریر اور گذشتہ شمارہ میں برادر محترم مولوی محمد سعید صاحب ہزاروی اور مولوی عبدالشکور صاحب کے مقالے اس جلسہ کی بقیہ کاروائی ہے جو جمعۃ الطلیعہ جامعہ مدینہ (لاہور) نے حضرت شیخ التفسیر کی یاد میں چند ہفتے پہلے منعقد کیا تھا۔

(خطبہ مسنونہ کے بعد) حضرات سامعین! آج کی یہ مجلس اپنی نوعیت کی منفرد مجلس ہے۔ میں جمعیتہ الطلیعہ کو اس شاندار اور روح پرور محفل کے اہتمام کرنے پر مبارکباد پیش کرتا ہوں۔ میں اراکین جمعیتہ کا نہایت ہی مشکور ہوں۔ جن کی مساعی جلیلہ سے مجھے اس مبارک اجلاس میں شریک ہونے کا موقع ملا۔ اس اجلاس کا اہتمام کر کے اراکین جمعیتہ نے باقی تمام رفقاء کے لئے بہترین نمونہ پیش کیا۔

برادران محترم! یہ ایک ناقابل انکار حقیقت اور ہماری انتہائی بد قسمتی ہے کہ ہم ایسے دور میں آئے کہ اپنے اسلاف کو اپنی آنکھوں سے نہ دیکھ سکے۔ ان کی مبارک اور مقدس زندگیوں کا مشاہدہ نہ کر سکے۔ آج ہمارے دینی طلبہ کی ذہنی پراگندگی کی وجہ بھی یہی ہے کہ وہ اسلاف کی صحبت سے محروم ہیں۔ ہم ان اکابر کی زندگیوں کا مشاہدہ نہیں کر سکتے جن کے متعلق یہ کہنا ہرگز مبالغہ نہ ہوگا کہ ”دامن پوڑیں تو فرشتے وضو کریں“ پھر اس پر مزید یہ کہ ان کی زندگیوں کے صحیح حالات سے بھی ہمیں کما حقہ خبر نہیں۔ جن کی ہمیں اس متلون دور میں اشد ترین ضرورت ہے۔

اس لئے مجھے پھر یہ کہنے میں باک نہیں کہ جمعیتہ الطلیعہ نے اکابر کے حالات سے واقفیت حاصل کرنے کے لئے اس طرح کے جلسوں کی ابتداء کر کے اپنے تمام طلباء بھائیوں کی رہنمائی کی۔ اراکین جمعیتہ کو اس مبارک اقدام پر جس قدر بھی ہدیہ تبریک پیش کیا جائے کم ہے۔ حاضرین کرام! جس مقدس ہستی کے تذکرہ زندگی کے لئے یہ تقریر منعقد کی گئی ہے ان کے کمالات روحانی کا تعین تو کوئی صاحب دل ہی کر سکتا ہے۔ میں تو ایک ظاہر بین شخص ہوں صرف ظاہری باتیں ہی جان سکتا ہوں۔

حضرت شیخ التفسیر رحمۃ اللہ تعالیٰ علیہ کا اگر آپ نے ظاہری مقام معلوم کرنا ہے تو پھر آپ یہ بات ذہن میں رکھ لیجئے کہ انگریز قوم کی تاریخ میں یہ بات جلی عنوان سے موجود ہے کہ اس قوم نے اپنے دشمن سے انتقام کبھی بھی سنا

سے وار کر کے نہیں لیا۔ بلکہ انتقام کی انتہائی وردن صورت اختیار کی۔ اور وہ یہ کہ اپنے دشمن کو اس کی قوم ہی کے ہاتھوں ذلیل اور رسوا کرنے کی کوشش کی۔ یہ وہ صہرت ناک حالت ہے کہ اللہ تعالیٰ کے الوالعزم پیغمبروں کو بھی نہایت افسوس سے کہنا پڑا۔ دکن لاخجودن الانا صحنین۔

انگریز کی اس ناپاک پالیسی کا نتیجہ تھا کہ اس کے چلے جانے سے بعد اس کے بتائے ہوئے پلان کو نہ چھوڑا گیا اور خدا کے وہ بندے جن کی تمام زندگیاں اس ملعون قوم کے قدم اکھاڑنے میں صرف ہو گئی تھیں خود اپنی قوم کے غتاب میں آ گئے۔ حضرت مولانا السید حسین احمد مدنی نور اللہ مرقدہ۔ حضرت شیخ التفسیر اور دیگر اکابرین دیوبند انگریز دشمنی کے باعث ہمیشہ اپنی ہی قوم کے معتبور رہے۔

حضرت شیخ التفسیر نے عام جلسوں میں بار بار یہ واضح الفاظ میں فرمایا کہ لاہور یو! تم حسین احمد کو ہندوؤں کا زرخید کہتے ہو۔ خدا کی قسم احمد علی کے دماغ میں بھی وہ علم نہیں جو حسین احمد کی جوتیوں میں ہے۔ اس سے جہاں حضرت مدنی کی رفعت شان معلوم ہوئی وہاں یہ بھی ظاہر ہوا کہ حضرت شیخ التفسیر انتہائی درجہ متواضع اور بے نفس تھے۔ (رحمہما اللہ تعالیٰ علیہ)

حضرت شیخ التفسیر نے انگریز قوم کی ہر طرح مخالفت کی۔ باوجودیکہ آپ تو بے حد ستایا گیا، بہت تنگ کیا گیا۔ محبوس کیا گیا، بے وطن کر دیا گیا مگر آپ اس ملعون قوم کی دشمنی سے باز نہ آئے۔ گویا انگریز دشمنی آپ میں کوٹ کوٹ کے بھری تھی۔ یہاں تک کہ انگریز کی بنی ہوئی چیز سے بھی احتراز فرماتے۔

میرے دوستو! پاکستان بننے سے پہلے لاہور کی یہ کیفیت نہ تھی جو آج آپ کو نظر آرہی ہے۔ نہ یہاں مسلک حقہ کے جامعہ مدینہ اور جامعہ اشرفیہ ایسے شاندار ادارے تھے۔ نہ ہی معادین و تعلیمین کی یہ کثرت۔ صرف شیخ التفسیر کی ذات یا برکات تھی جو ایک طرف انگریز سے

سے مقابلہ اور دوسری طرف انگریز کے پھیلائے ہوئے جال سے اپنی قوم کو بچاتا رہا اور بلا خوف و لومہ لائبر دین حق کی تبلیغ و تعلیم فرماتا رہا۔ آپ زندگی کی آخری سانس تک اسی کام میں مشغول رہے۔

میں حضرت جانشین شیخ التفسیر مدظلہ کا نہایت شکر گزار ہوں جنہوں نے قدم رنجہ فرما کر ہمیں اپنے اسلاف کے تذکرہ سننے کا موقع مرحمت فرمایا۔ اگر آپ تشریف آوری کا وعدہ نہ فرماتے تو شاید یہ تقریر منعقد نہ ہوتی۔

کہاں میں اور کہاں نگہت گل ہے نسیم صبح تیری مہربانی ہے

آپ کی بدولت حضرت احسان دانش صاحب کے ملفوظات سننے کا موقع ملا۔ ورنہ اس قدر ٹھنڈ اور مصروف ہستی کا آنا بہت مشکل ہے۔ جہاں تک میرے معلومات کا تعلق ہے اس سے یہ اندازہ ہوتا ہے کہ حضرت شیخ التفسیر رحمۃ اللہ علیہ کا دو دینی اداروں سے کافی تعلق تھا۔ ایک دارالعلوم حقانیہ اکوڑہ ننگ، اور دوسرا جامعہ مدینہ لاہور۔ آپ کے بعد آپ کے جانشین حضرت مولانا محمد عبید اللہ انور کو بھی ان دو اداروں سے خصوصی تعلق رکھتے ہیں۔

یہی وجہ ہے کہ اس ادارہ کے طلبہ کی دلداری کے لئے تمام کام چھوڑ کر تشریف لائے۔ اللہ ان کے اس تعلق کو ہمیشہ قائم رکھے۔

اللہ تعالیٰ ہمیں اپنے اسلاف کے نقش قدم پر چلنے کی توفیق بخشے۔ و آخر دعوانا ان الحمد للہ رب العالمین۔

ہفت روزہ خدا مالدین لاہور

لائل پور میں

حافظ محمد ایاس صاحب منصور آباد

اور

محمد اسحاق یوزا یجنٹ چوک گھنٹہ گھر

سے حاصل کریں



# دینی تعلیم کی اہمیت

مولانا اقبال احمد سی۔ کوہنڈہ اعظم گڑھ

تاریخ کے ہر دور میں انسانوں کے تین گروہ پائے گئے ہیں جو اپنے پسندیدہ طریقوں تصور دین کے مطابق زندگی گزارنے اور اپنی زندگی کے مسائل حل کرتے رہتے ہیں۔ ان کے اپنے پسندیدہ طریقوں کے مطابق ان کی زندگیوں کے نقشے بنے، ان کی معاشی و اقتصادی تمدنی و سماجی علمی و ادبی اور قومی و ملی مسائل کا حل تلاش کیا گیا۔ اور دنیا کے حالات بہان کے گونہ گون اور ایک دوسرے سے مختلف و متضاد اثرات مرتب ہوئے۔

ان میں سے پہلا گروہ ان لوگوں کا ہے جنہوں نے اپنے مسائل حیات کے حل کے لئے کسی خارجی ہدایت و رہنمائی زندگی کی پیچیدہ گتھیوں کو سلجھانے کے لئے کسی نامنן عقدہ کشا، معرکہ حیات کے لئے کسی فیصلہ کن طاقت زندگی کی تاریک راہوں کے لئے کسی مشعل ہدایت اور منزل مقصود تک رسائی حاصل کرنے کے لئے کسی رہبر و رہنما کی ضرورت نہیں محسوس کی۔ حدیث ہے کہ وہ اس منظم اور مربوط نظام کائنات کو بخت و اتفاق کا نتیجہ اور مختلف مادی اجسام کے ٹکڑاؤ اور تصادم کا شرہ سمجھتے ہیں۔ انہوں نے زندگی کو دیوانے کا خواب سمجھا جس کی کوئی تعبیر نہیں ہوتی اور جب انہوں نے کائنات خالق کی تخلیق کی یہ غلط توجیہ کی تو ان کا زاویہ نگاہ کچھ ہو گیا اور اب انہیں یہاں کی ہر چیز کچھ نظر آنے لگی۔

خشیت اول گر ہند معمار کج

تاثر یا میرود دیوار کج

جب انہوں نے کائنات کے خالق اور منظم و مدبر کی حیثیت سے کسی ہستی کو تسلیم نہیں کیا تو اپنی زندگی میں اس سے رہنمائی چاہنے کا سوال ہی خارج از بحث ہے۔ چنانچہ وہ کسی خارجی ہدایت کے بغیر زندگی گزارتے رہے اور اپنی زندگی کے مسائل من مانے طریقوں سے حل کرتے اٹکل بچو قوانین وضع کرتے، دستور بناتے اور بگاڑتے رہے۔ ان کے آئین و دستور کی مثال بچوں کے ان گھونڈوں کی ہو گئی جو بار بار بیٹے اور بڑھتے رہتے ہیں اپنی قانون ہدایت اور خدائی نظام زندگی سے مستغنی ان انسانوں کی حالت اس اندھے سے مشابہ ہو گئی جیسے نہ تو خود راستہ نظر آتا اور نہ ہی کوئی رہنمائی

نکاح و طلاق، تہنیز و تکفین اور پوجا پاٹ کا مذہب ہے۔ باقی امور اس کی روشنی اور ہدایت سے مردم ہوتے ہیں۔

تیسرا گروہ ان لوگوں کا ہے جو ان دونوں مذکورہ بالا گروہوں سے بنیادی طور پر مختلف ہیں۔ وہ نہ تو پہلے گروہ کی طرح کائنات کو بے خدا اور یتیم سمجھتے ہیں اور نہ دوسرے گروہ کی طرح خدا کو وجود معطل اور کاروبار جہاں سے بے تعلق مانتے ہیں بلکہ اس کے برعکس وہ کائنات کو خدا کی قدرت تخلیق کا کرشمہ اور خدا کو کائنات کا مدبر و مربی، مالک و حاکم اور مدبر پرست و نگہبان تسلیم کرتے ہیں۔ ان کی زندگیوں کا رنگ ان کی زندگیوں سے مختلف اور ان کا انداز فکر و عمل ان سے یکسر جدا ہے انہوں نے اپنی زندگی کو مختلف اکائیوں میں نہیں بانٹ رکھا ہے بلکہ ان کی زندگی ایک کُل ہے جسے انہوں نے پورے کا پورا اپنے خالق کے قدموں میں ڈال دیا ہے۔ وہ اپنی ہر ضرورت پر اسی ایک کو پکارتے ہیں، اپنی زندگی کے تمام مسائل خواہ وہ انفرادی ہوں یا اجتماعی، علمی ہوں یا ادبی، ملی ہوں یا سماجی، ملکی ہوں یا بین الاقوامی اسی کی ہدایت و رہنمائی میں طے کرتے ہیں۔ ان کا خدا ان کی پوری زندگی کا خدا ہے وہ مسید میں بھی اپنے خدا کے غلام ہیں اور بازار میں بھی۔ وہ عبادت بھی اسی کے بتائے ہوئے طریقے سے کرتے ہیں اور تجارت و سوداگری بھی، وہ معاہدہ صلح بھی اس کی ہدایت کی روشنی میں طے کرتے ہیں اور اعلان جنگ بھی وہ اپنے ہمسایوں سے بھی اسی کی مرضی کے مطابق برتاؤ کرتے ہیں اور بین الاقوامی تعلقات بھی اسی کی ہدایات کے تحت استوار کرتے ہیں۔ وہ آزاد و خود مختار نہیں بلکہ پابند و محکوم ہیں۔ وہ اپنے مالک کے سرکش اور باغی نہیں بلکہ اس کے مطیع و منقاد ہیں۔ وہ خدا کے مقرر کردہ حدود سے باہر قدم رکھنے کی جرأت نہیں کرتے ان کی مثال اس گھوڑے کی سی ہے جو مضبوط زنجیر میں اپنے کھونٹے سے بندھا ہو۔ وہ خدا سے ہر آن ڈرتے اور اس سے ہر وقت محبت کرتے رہتے ہیں، وہ بیم ورجا کی ایک ایسی ملی جلی کیفیت کے ساتھ خدا کو یاد کرتے ہیں جس کا کوئی نام نہیں، وہ جس ہستی سے ڈرتے ہیں اسی کی پناہ لیتے ہیں۔

## تعلیمی نظریات

یہ تینوں گروہ اپنے اپنے نظام زندگی کی اشاعت اور ترویج و تبلیغ کے لئے نیز عوام کو اپنا ہونا بنانے اور دنیا میں اسے نافذ و

اور نشانہ بنی کرنے والا ہے اور وہ اندھیرے میں ٹامک ٹوٹیاں مار رہا ہے۔ کبھی ادھر جاتا ہے کبھی اُدھر۔ کبھی کسی دیوار سے سر ٹکرا رہا ہے کبھی کسی گڈھے میں گر پڑتا ہے۔

دوسرا گروہ انسانوں کا وہ ہے جو مذکورہ بالا پہلے گروہ سے قدرے مختلف ہے۔ یہ پہلے گروہ کی طرح کائنات کو یتیم اور کسی اتفاقی حادثے کا نتیجہ نہیں قرار دیتے بلکہ اس کا ایک خالق مانتے اور کسی کو اس کا مدبر و منتظم سمجھتے ہیں اور یہ بھی تسلیم کرتے ہیں کہ وہی ہستی کائنات کے اس عظیم الشان نظام کو کنٹرول کر رہی ہے البتہ وہ اس بات کے منکر ہیں کہ کائنات کی دوسری اشیاء کی طرح انسانی زندگی کے تمام معاملات و مسائل پر بھی اسی کا کنٹرول ہونا چاہئے۔ بلکہ اس کے برعکس انہوں نے اپنی زندگی میں سے قیصر و کلیسا کے حصے الگ الگ کر رکھے ہیں کلیسا کی مجال نہیں کہ وہ قیصر کے حدود اختیارات میں قدم رکھ سکے۔ البتہ قیصر کو اس بات کی کھلی چھٹی ہے کہ وہ کلیسا کے حقوق پر دست اندازی کرے۔ **فَمَا كَانَتْ لِنُشْرِكََا فِمْهُدٌ وَلَا لِيُصِلُ إِلَى اللَّهِ وَمَا كَانَتْ لِلَّهِ فَهُوَ لِيُصِلُ إِلَى شَيْءٍ كَالَّذِي سَاءَ مَا يُحْكُمُونَ** وہ اپنے انفرادی اور اجتماعی معاملات شخصی اور بین الاقوامی مسائل، معاشی و سماجی ضوابط اور حکمرانی و فرمانروائی کے اصول کو خدا کی مرضی و ہدایت کی دسترس سے خارج اور اس کی رسائی سے بالاتر سمجھتے ہیں۔ وہ ان تمام چیزوں میں مذہب اور خدا کی دخل اندازی کو دخل در معقولات اور اپنے دائرہ اختیار سے باہر قدم رکھنے سے تعبیر کرتے ہیں۔ ان کے نزدیک مذہب انسان کا پرائیویٹ معاملہ ہے جن کا دائرہ کار انسان کی انفرادی زندگی کے مخصوص معاملات تک محدود ہے۔ وہ اپنی زندگی کے مخصوص لمحات ہیں مخصوص مقامات پر مخصوص طریقوں سے مراسم بندگی بجا لاتے ہیں۔ ان کا تعلق اپنے خدا کے ساتھ عارضی اور وقتی نوعیت کا ہوتا ہے۔ جب تک وہ اپنے معاہدہ میں مذہبی مراسم ادا کرتے رہتے ہیں تب تک وہ خدا کے بندے اور خدا ان کا معبود ہوتا ہے۔ اور یہ عارضی تعلق عبادت گاہ سے باہر قدم رکھتے ہی ختم ہو جاتا ہے۔ پھر وہ اپنی من مانی کرنے کے لئے آزاد ہو جاتے ہیں۔ غرض ان کا مذہب صرف



غالب کرنے کے لئے مخصوص صلاحیت و کردار کے پُر جوش کارکن تیار کرتے ہیں جو خوش اسلوبی اور کامیابی کے ساتھ ان کے پیغام کو زیادہ سے زیادہ لوگوں تک پہنچا سکیں اور انہیں اپنا ہم آہنگ بنا سکیں اس کے لئے وہ اپنے کارکنوں کو خاص ڈھنگ سے تیار کرتے ہیں اور مخصوص انداز میں ان کی تعلیم و تربیت کا نظم کرتے ہیں۔ اس طرح تین اہم تعلیمی نظریات وجود میں آئے۔

۱۔ اشتراکی نظریہ تعلیم (۲) جمہوری نظریہ تعلیم ۳۔ اسلامی نظریہ تعلیم

## اشتراکیت

ایک خالص مادہ پرستانہ نظام زندگی ہے جو مذہب اور مذہبی معتقدات کا سخت مخالف ہے۔ خصوصاً اسلام کا کٹر دشمن ہے۔ اسلام اور اشتراکیت دو متوازی لائنیں ہیں جو کہیں ایک دوسری سے نہیں ملتی۔ اگر اسلام کا قبلہ مکہ میں ہے تو اشتراکیت کا ماسکو اور پکنیگ میں۔ اسلام کی بنیاد اگر توحید، رسالت اور آخرت پر ہے تو اشتراکیت انہیں حکومت قرار دیتی ہے۔ اسلام کا معبود خدا، رسول محمد اور دستور حیات قرآن ہے تو اشتراکیت مادہ کو معبود، کارل مارکس کو پیغمبر اور کپٹل کو دستور حیات کی حیثیت دیتی ہے۔ یہ ایک معاشی نظام ہے جو انسان کے تمام مسائل کو معاش ہی کے گرد بچکھڑکتی ہے۔ اسے انسان کا صرف پیٹ نظر آتا ہے۔ اس کی روحانی اور باطنی ضروریات اس کی نگاہوں سے اوجھل رہتی ہیں۔ وہ انسان کو ایک معاشی حیوان سے زیادہ وقعت نہیں دیتی۔ یہ سماج کے صرف ایک طبقہ پر دو تار یہ دمزدور کی نامانگی کرتی ہے۔ اور بوڑھا طبقہ دسرا یہ دار سے حقوق زندگی تک چھین لینا چاہتی ہے۔ یہ انفرادی اور شخصی کلیت کی مخالفت ہے۔ تمام ذرائع آمدنی کو نیشنلائز کر کے اسٹیٹ کی تحویل میں دے دیتی ہے۔ یہ طبقاتی کشمکش کو ہوا دے کر اپنا اُٹو سیدھا کرتی ہے چونکہ اس کے تمام اصول خلاف فطرت ہیں۔ اس لئے ہمیشہ جانی انقلاب کا خطرہ رہتا ہے جس سے نشتے کے لئے اسے جبر و استبداد اور آمریت کا سہارا لینا پڑتا ہے اس طرح اشتراکی ممالک ایک وسیع قید خانہ میں تبدیل ہو جاتے ہیں بلکہ جانوروں کے ایک بے چوڑے بارے کی شکل اختیار کر لیتے ہیں۔ لوگوں کا انفرادی مفاد اس کے نزدیک لائق اعتنا نہیں ہوتا۔ اسٹیٹ ہی اس کے نزدیک سب کچھ ہے۔ اس لئے اس کے علمبردار تعلیم کے ذریعہ طلبہ کی فطری صلاحیتوں

کو اس انداز سے موڑتے ہیں کہ وہ اپنی انفرادیت کو اجتماعیت کی قربانگاہ پر بھینٹ بچھڑا دیں اور اسٹیٹ کے بے نفس خادم بن جائیں۔ وہ طلبہ کو مذہب دشمن اور خدا کا باغی بناتے ہیں۔ انہیں معاشی حیوان بن کر رہنا سکھاتے ہیں اور ان کے دلوں میں طبقاتی منافرت کی آگ بھڑکاتے ہیں۔

## جمہوریت

مشہور نظام جو دنیا کے بیشتر ممالک میں رائج اور اپنے بلند بانگ دعوں اور ظاہر فریب نعروں کی وجہ سے مشہور ہے۔ ڈیپٹر شپ اور مطلق العنانی کے برعکس اس میں اقتدار اعلیٰ عام باشندگان ملک کو حاصل ہوتا ہے اس میں موروثی کے بجائے عوام کی منتخب حکومتیں ملک کا نظم چلاتی ہیں۔ اشتراکی ممالک کی طرح یہاں خونی انقلاب نہیں آتے بلکہ یہاں ہر تبدیلی آئینی اور دستوری راہوں سے آتی ہے۔ عوام اپنے ووٹوں کے ذریعہ حکومت کی باگ ڈور جس کو چاہتے ہیں سونپ دیتے ہیں۔ ہر بالغ کو ووٹ دینے اور امیدوار بننے کا حق ہوتا ہے۔ اور ایک سے دوسرے الیکشن تک عموماً چار پانچ سال کا وقفہ ہوتا ہے۔ ملک کے ہر شہری کو حق و تقریر اور عقیدہ و مسلک کی آزادی اور اپنے نظریہ کی تبلیغ و اشاعت کا بنیادی حق حاصل ہوتا ہے۔ جماعت سازی ملک کے مفاد میں پروگرام پیش کرنے، اسکیم بنانے اور دوسروں پر تعمیری تنقید کو گوارا کیا جاتا ہے۔ رنگ و نسل اور مذہب و عقیدہ کی بنیاد پر تفریق غلط سمجھی جاتی ہے۔ چونکہ جمہوریت کی بقا اور استحکام افراد کی صلاحیتوں پر مبنی ہوتا ہے اس لئے اس نظام تعلیم کا مقصد ہے۔ ”ملک کے لئے اچھے شہری فراہم کرنا۔“

## اسلامی نظریہ تعلیم

اسلام رب کائنات کی طرف سے انسان کے لئے مکمل نظام زندگی ہے وہ انسان کو پورے طور پر اپنے دائرے میں داخل ہونے کی دعوت دیتا ہے۔

يَا أَيُّهَا الَّذِينَ آمَنُوا دْخُلُوا فِي السِّلْمِ كَافَّةً

اے ایمان لانے والو پورے کے پورے اسلام میں داخل ہو جاؤ۔

اسلام انسان کے تمام چھوٹے بڑے مسائل کو

زیر بحث لاتا ہے وہ انسان کی صحیح رہ نمائی کرتا ہے اس کی زندگی کے سارے روشن اور محضی زاویوں کو اپنے نور ہدایت سے منور کرتا ہے۔ فرد کے شخصی اور انفرادی معاملات سے لے کر اجتماعی اور بین الاقوامی مسائل تک کو چھیڑتا اور ان میں بروقت اور مناسب ہدایت دیتا ہے۔ عبادت و پرستش کا مسئلہ ہو یا صنعت و تجارت کا معاش و اقتصاد کا معاملہ ہو یا شعر و ادب کا، صلح و امن کا ماحول یا ضرب و قتال کا حکومت و اقتدار کی بات ہو یا عدل و قضا کی، امیر و مستاجر کی کش مکش ہو یا محنت و سرمایہ کی، نکاح و طلاق کا قبضہ ہو یا ترکہ و میراث کا، امیر و مامور کے فرائض و اختیارات ہوں یا خادم و مخدوم کے حقوق و مطالبات — ہر مسئلہ میں اس کی واضح اور بے داغ اصولی اور عملی رہنمائی موجود ہے۔

اسلام ایک ہی دین ہے جو تمام انسانیت سے مطلوب ہے۔ یہ واحد نظام حیات ہے جو ابتداءً آفرینش سے تا قیام ساعت انسانوں کے لئے خدا کا پسندیدہ دین ہے۔

ان الدین عند اللہ الاسلام  
دین تو اللہ کے نزدیک قابل قبول اسلام ہی ہے۔  
وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ  
اور جو کوئی اسلام کو چھوڑ کر کوئی اور دین چاہے گا تو وہ اس سے قبول نہ کیا جائے گا۔

اسلام کی تاریخ اتنی ہی قدیم ہے جتنی خود انسان کی تاریخ۔ یہی دین ہے جو ہر دور میں بنیادی طور پر تمام انبیاء کی دعوت اور ہر زمانے میں انسانوں کا رہنما ہے۔

شَوْعَ لَكُمْ مِنَ الدِّينِ مَا وَصَّى بِهِ نُوحًا  
وَالَّذِي آفَؤْ حَيْنَا إِلَيْكَ وَمَا وَصَّيْنَا بِهِ إِبْرَاهِيمَ  
وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا  
فِيهِ

اس نے تمہارے لئے دین کا وہی راستہ مقرر کیا جس کا حکم اس نے نوح کو دیا اور جس کی راے محمدؐ ہم نے تمہاری طرف وحی بھیجی اور جس کا حکم ہم نے ابراہیمؑ اور موسیٰؑ اور عیسیٰؑ کو دیا تھا وہ یہ کہ دین کو قائم کرو اور اس میں تفرقہ نہ ڈالو۔

توحید، رسالت، آخرت، خلافت بنی آدم، وحدت و مساوات اور آزادی عقیدہ و مسلک اس نظام کی بنیاد و اساس ہیں۔ ان اساسی تصورات نے خود بخود یہ بات نکلتی ہے کہ اسلامی نقطہ نظر سے تعلیم و تربیت کا مقصد یہ ہے ”فرد کو اللہ کا صالح بندہ بنانا اور ایک صالح معاشرہ وجود میں لانا اسلامی نظام تعلیم ہی وہ فطری اور ہم گیر نظام ہے جو انسانی شخصیت کے تمام پہلوؤں کو نمایاں اور اس کی تمام فطری قوتوں اور صلاحیتوں کو اجاگر کرتا ہے۔ یہی وہ نظام تعلیم ہے جو ہر پہلو



## سائنس اور مذہب

سائنس اور مذہب انسانی تاریخ میں دوبار ایک دوسرے سے ٹکراتے ہیں۔ پہلی بار ساتویں صدی عیسوی کے درمیان جس کا سلسلہ مسیحیت پہنچتا ہے۔ اور دوسری بار سولہویں صدی عیسوی کے درمیان جو اب تک چلا آ رہا ہے۔ پہلا تصادم مشرق کی سرزمین میں ہوا جب اسلام کے علمبردار عرب سے نکل کر ایران اور روم کی تہذیبوں سے ٹکراتے۔ اس تصادم سے وہ تہذیب وجود میں آئی جس کو مسلم تہذیب (SARACENIC CIVILISATION) کہتے ہیں۔ دوسرا تصادم عیسائی مذہب اور یورپ کے ابتدائی دور کے سائنس دانوں سے ہوا اور اس تصادم نے اس تہذیب کو جنم دیا جس کو عام طور پر مغربی تہذیب (WESTERN CIVILIZATION) کہا جاتا ہے۔

پہلی تہذیب خدا پرستانہ تہذیب تھی اور دوسری تہذیب متمدنہ تہذیب۔ پہلی تہذیب نے سائنس کو دین کی تقویت کے لئے استعمال کیا اور دوسری تہذیب کے ماتحت میں سائنس دین کے خلاف مضبوط ترین ہتھیار بن گئی۔

دو یکساں واقعات کے درمیان انجام کے اس حیرت انگیز فرق کا راز اس امر میں چھپا ہوا ہے کہ پہلی بار سائنس کا تصادم صحیح مذہب (اسلام) سے ہوا۔ اور دوسری بار اس کا تصادم ایک بگڑے ہوئے مذہب (عیسائیت) سے ہوا۔ یہی وہ فرق ہے جس نے نتیجہ میں اتنا بڑا فرق پیدا کر دیا۔ سائنس کا سابقہ جب حقیقی مذہب سے ہوا تو وہ اس سے متاثر ہو کر اس کے اوپر ایمان لائی۔ اور جب غلط مذہب سے ہوا تو وہ مذہب سے متنفر ہو کر اپنی صداقت کے بے جا گھمنڈ میں مبتلا ہو گئی۔ پہلی بار کے تصادم میں مذہب، سائنس کو اپنی غذا بنا کر اس سے ایک نئی طاقتور تہذیب کو وجود میں لانے کا سبب بنا۔ اور دوسری بار خود مذہب سائنس کی غذا بن گیا۔ اور ایک ایسی تہذیب وجود میں آئی جو نہ صرف تارک مذہب ہے بلکہ ایسی کسی حقیقت کے وجود ہی کی منکر ہے جس کے نتیجہ میں مذہب جیسی چیز مانتی پڑے۔

حقیقت یہ ہے کہ سائنس اور مذہب کے تصادم کا افسانہ بالکل ایک اضافی چیز ہے اس کا تعلق اس بات سے ہے کہ سائنس کا تصادم کس مذہب سے پیش آیا ہے۔ سائنس جب تک حقائق کائنات کو بیان کر رہی ہو، اس میں اور مذہب میں ٹکراؤ کا کوئی سوال نہیں۔ کیونکہ دونوں کا خالق ایک ہی خدا ہے۔ البتہ جب سائنس حقائق سے گزر کر کسی مفروضہ کو بیان کرے اور وہاں مذہب سے ٹکراؤ نظر آ رہا ہو تو اس کی کوئی اہمیت نہیں کیونکہ وہاں سائنس خود اس پوزیشن میں نہیں ہوتی کہ قطعیت کے ساتھ کوئی حکم لگا سکے۔

سے مکمل، مفید اور اللہ تعالیٰ کی نظر میں مستند ہے۔ یہی واحد نظام تعلیم ہے جس میں انسانیت کی فلاح و بہبود اور کامرانی کا راز مضمر ہے۔ اسی کو اپنا کر موجودہ تعلیمی مسائل کا حل نکالا جاسکتا ہے اور آئندہ نسلوں کا مستقبل تابناک بنایا جاسکتا ہے۔ باقی جتنے نظام ہیں تعلیم ہیں وہ سب مصنوعی، ایک رُسنے، ناقص اور انسانیت کے لئے مضر ہیں۔ وہ علم کے نام سے بہالت روشنی کے نام سے تاریکی اور نظم و ضبط کے نام سے انتشار و انار کی پھیلاتے ہیں۔

یورپ میں بہت روشنی علم و ہنر سے جتی یہ ہے کہ بے شمار حیوان ہے یہ ظلمات وہ انسان کو انسانیت سے عاری کر کے وحشت و بربریت، خود غرضی و نفس پرستی اور مختلف قسم کے قومی، وطنی، لونی، نسلی و لسانی اور طبقاتی تعصبات میں مبتلا کرتے ہیں۔ ان کے ذریعہ فلسفہ و منطق، سائنس و ٹیکنالوجی کی ترقی ہوئی۔ بڑے بڑے اور عظیم الشان ڈیم تیار ہوئے، عالیشان پروجیکٹس زیر عمل آئے۔ لیکن انسانیت کی رگ حیات کا آخری قطرہ خون تک نکل گیا۔ یہ انسان کے بے شمار مسائل کو لائیو چھوڑ کر خلا اور سیاروں کو مسخر کرنے کی جدوجہد میں مصروف ہے چچا سعدی کے الفاظ میں اس سے دریافت کیا جاسکتا ہے کہ

تو کار جہاں را نکو ساختی کہ با آسمان نیز پرداختی  
گمراہی کے اس ہنگامہ رستاخیز میں کسے فوست ہے کہ سعدی کے اس سوال کو سننے اور کسے ہمت ہے کہ وہ اس کا جواب دے۔ اسی غیر اسلامی نظام تعلیم کے فروغ و ترقی کا نتیجہ ہے کہ آج کا انسان سورج کی شعاعوں کو تابو میں کر رہا ہے مگر اپنی زندگی کے قافلے کو تاریکی سے نکالنے کے لئے کوئی جتن نہیں کرتا۔ وہ نہرہ و مرتخ پر کمندیں ڈالنے، پھاند پر چھلانگ لگانے اور ستاروں کی گزرگاہوں کا سراغ لگانے میں مہمک ہے مگر اپنی زندگی کے کارواں کو بے راہبرادہ بے منزل اتھاہ گمراہیوں میں بھٹکنے کے لئے چھوڑ دیا ہے۔

## دینی تعلیم قرآن و حدیث کی نظر میں

خدا کی ذات و صفات کی حقیقی معرفت علم کے بغیر ناممکن ہے اور جب تک حقیقی معرفت حاصل نہ ہو تقویٰ اور پرہیزگاری زندگی نہیں پیدا ہو سکتی۔ اللہ کے وہ بندے جو علم کی دولت سے مالا مال ہیں، خشیت خداوندی کا حق ادا کر سکتے ہیں۔ اِنَّمَا يَخْشَى اللَّهَ مِنْ عِبَادِهِ الْعُلَمَاءُ اللہ سے اس کے وہی بندے ڈرتے ہیں جن کو علم کی دولت میسر ہے۔

مَنْ سَلَكَ طَرِيقًا يَبْتَغِي فِيهِ عِلْمًا سَهَّلَ اللَّهُ لَهُ طَرِيقًا إِلَى الْجَنَّةِ وَمَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَّبِعُونَ آيَاتِهِ وَيُؤْتُونَ زَكَاةً وَيَسْتَكْبِرُونَ وَذَكَرُوا اللَّهَ كَثِيرًا وَنَبَذُوا فُسُوقَهُمْ فِي الْبُيُوتِ بَيْنَ يَدَيْهِمْ فَلَهُمْ أَجْرٌ كَثِيرٌ

جو شخص علم حاصل کرنے کے لئے سفر کرے گا اللہ تعالیٰ اس کے لئے جنت کی راہ آسان کر دے گا اور جو لوگ اللہ کے کھڑوں میں سے کسی گھر میں اکٹھا ہو کر اللہ کی کتاب پڑھتے اور اس پر بحث و گفتگو کرتے ہیں ان پر اللہ کی طرف سے اطمینان دیکھنا نازل ہوتا ہے۔ رحمت اللہ کو دھانک لیتی ہے۔ فرشتے ان کو گھیر لیتے ہیں اور اللہ

وہ شخص جسے دین کا صحیح اور مکمل علم نہ حاصل ہو شریعت کے ادا و نہی اور احکامات و ہدایات سے نابلد رہ جائے گا۔ اور دنیا میں ضلالت و گمراہی کا شکار ہو کر آخرت میں ناکامی و نامرادی سے دوچار ہوگا۔ اس کے برعکس وہ شخص جو دین کا علم رکھتا ہے۔ دنیا میں ہدایت یافتہ اور آخرت میں کامیاب و فائز المرام ہوگا۔ ظاہر ہے یہ دونوں طرح کے لوگ خدا کی نگاہ میں یکساں مقام نہیں حاصل نہیں کر سکتے

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ طالبن علم کو خوشخبری دیتے ہوئے نبی کریم صلی اللہ علیہ وسلم نے فرمایا ہے۔



تعالے ان کا ذکر فرشتوں کی مجلس میں فرماتے ہیں -  
علم کی فضیلت بیان کرتے ہوئے فرمایا :-  
فضل العلم خیر من فضل العبادۃ فضل  
العالم علی العابد کفضل القمۃ لیلۃ البدر  
علی سائر الکواکب -

علم کی فضیلت عبادت کی فضیلت سے بہتر ہے  
عالم کی فضیلت عابد پر ایسی ہے جیسے چودھویں رات  
کے چاند کی فضیلت تمام ستاروں پر -  
اسی سلسل ترغیب و تشویق کا اثر تھا کہ مسلمانوں نے  
علوم و فنون کی اشاعت و ترویج میں بڑھ چڑھ کر  
حصہ لیا - اور ان میں ایسے اساطین علم پیدا ہوئے  
جن کی مثال تاریخ عالم پیش کرنے سے قاصر ہے -  
حضرت امام ابو حنیفہؒ اور ابو یوسفؒ جیسے ماہرین  
قانون، انجاری و مسلم اور شافعی و ابن حنبل جیسے مؤرخین  
رازی و غزالی جیسے مفکرین اور ابوری و المسعودی  
جیسے جغرافیہ دان جابر بن جہاں جیسا کیمیا داں، عمر  
خیاں جیسا ماہر ہدایت و ریاضی اور الکندی  
فارابی، ابن سینا، ابن طفیل، ابن ہشیم اور  
ابن رشد جیسے فلسفی انھوں نے اس وقت  
شمع علم و دانش فروزاں کی جب یورپ جہالت  
کے تاریک غار میں اندھے منہ پڑا تھا -

## غفلت اور اس کے اسباب

یہ ہماری تاریخ کا تباہ کن پہلو تھا - اب اس کے  
تاریک رخ پر بھی ایک طائرانہ نظر ڈالتے چلیے - آج  
قوم مسلم جمود و قفل کا شکار ہو کر رہ گئی ہے - آج بھی  
وہی ترانہ ہے - حضورؐ کے وہی الفاظ آج بھی ہمارے  
پردہ سماعت سے ٹکراتے ہیں - مگر علم کے لئے وہ  
انگشت و آمادگی ہمارے اندر پیدا نہیں ہوتی -

آنے کو تو آتی ہیں جنوں خیز بہاریں  
کیا جانئے اب کیوں ہمیں سودا نہیں ہوتا  
آج مسلمانوں کے دل دین سے اور علم دین کی  
لگن سے خالی ہیں - آج مسلمان اپنا اور اپنے بچوں  
کا مستقبل دینی تعلیم سے نہیں اس مغربی تعلیم سے  
والبتہ کر چکا ہے جس کے بارے میں علامہ اقبال علیہ  
الرحمتہ نے کہا تھا ہے

اور یہ اہل کیسا کا نظام تعلیم

ایک سازش ہے فقط دین و روت کی غفلت

مگر دین سے اب کس کو اتنی دلچسپی ہے کہ اس  
کے خلاف کی گئی اس سازش کو ناکام بنائے -

اگر آپ دینی تعلیم سے مسلمانوں کی اس غفلت  
کے اسباب کا سراغ لگانا چاہیں تو تین اہم اسباب  
آپ کے سامنے آئیں گے -

۱۔ مادیت کا غلبہ دین سے بیزاری

۲۔ نقص نصاب تعلیم -

## مادیت کا غلبہ

مادیت کی مدھم مدھم جو کئی صدیاں پہلے سست رفتاری

سے دھیرے دھیرے بڑھ رہی تھی - اس نے اٹھارہویں  
صدی عیسوی میں یورپ سے اٹھنے والے صنعتی انقلاب  
کے ساتھ ہی ایک ہیب سیلاب کی شکل اختیار کر  
لی اور دیکھتے دیکھتے پوری سرعت کے ساتھ کمرہ  
ارض کے بیشتر حصوں کو اپنی لپیٹ میں لے لیا - دنیا  
کے تمام ممالک میں اس طوفان کی گھن گھن سناٹی  
دی - اور تمام قومیں اس سے متاثر ہوئیں - مسلمان جو  
مادیت کے برعکس ایک روحانی نظام پر ایمان  
رکھتے تھے وہ بھی اس کی آہنی گرفت سے محفوظ نہ  
رہ سکے - اس انقلاب کے ساتھ ہی فرد فرد اور  
اجتماعی طور پر ملکوں ملکوں اور قوموں قوموں میں مادیت  
کی دھند شروع ہو گئی - مسلمان اپنا ایک الگ مطمح نظر  
اور جداگانہ نصب العین رکھتے ہوئے بھی اس  
مساہقت میں شامل ہو گئے - اور روحانی اقدار  
اور مذہبی روایات کو پس پشت ڈال دیا - اب  
عام طور سے مسلمانوں کا مقصد حیات بدل گیا -  
زیادہ سے زیادہ ترقی اور معاشی خوشحالی زندگی  
کا نصب العین قرار پا گیا اور اس کے حصول  
کے لئے تمام امکانات کو کشمکش میں صرف کی جانے لگیں  
جائز و ناجائز اور حرام و حلال کی بحثوں میں پڑے  
بغیر اس کے حصول کی اندھا دھند جدوجہد شروع  
ہو گئی - وہ تمام ذرائع و وسائل اختیار کئے جانے  
لگے جن سے مادی فوائد حاصل ہو سکیں، وہ ساری  
مرگرمیاں یا تو ترک کر دی گئیں یا کم کر دی گئیں -  
جو اس راہ میں مانع ہوئیں خواہ وہ روحانیت  
کی بقا اور اخروی کامیابی کے لئے کتنی ہی ضروری  
کیوں نہ ہوں -

مادہ پرستانہ ذہنیت کا یہ منحوس سایہ تعلیم  
پر بھی پڑا - اور تعلیم، دین اور دنیا دو خانوں میں  
تقسیم ہو گئی - مادہ پرستی کے دور میں مادی تعلیم  
کو خوب خوب فروغ حاصل ہوا - اور چھوٹے بڑے  
سب نے اس بہتی گنگا میں ہاتھ دھونے اور اپنی  
اگلی نسل کے مستقبل کو سونارنے کے لئے اسی کو  
اپنا یا فوخیز نسل کی کھپکھپ کا لچوں اور  
یونیورسٹیوں میں پہنچتی رہی - اور مادی خوش حالی  
کے لئے رعوں کا قتل عام ہوتا رہا ہے  
دور حاضر ملک الموت ہے تیرا جس نے  
روح کو قبض کیا دے کے تجھے فکر معاش

دینی تعلیم سے غفلت کا دوسرا بنیادی سبب دین  
سے بیزاری ہے - مادیت کی دوڑ میں مسلمانوں کی  
حالت شروع شروع میں تو اس ماسفر کی سی تھی جس  
کے سامنے یکایک کوئی دوراہہ آگیا ہے اور وہ  
فیصلہ نہ پا کر ہمارے کس راستے کو اختیار کرے -  
مسلمان بھی ایک دوراہے پر کھڑا تھا - ایک راستہ  
مادیت کا تھا جس پر چل کر دنیا کا عیش و آرام حاصل  
کیا جاسکتا تھا - جس میں معاشی خوشحالی تھی،  
دولت کی فراوانی تھی، سکون کی دعوت تھی، نوٹوں

کی سرسراہٹ تھی، ہر روز روز عید تھا، ہر شب شب  
نشاط - دوسرا راستہ روحانیت کا تھا جو آخرت کی  
کامیابی کی ضمانت لیکن دنیا میں صبر و تقاوت کی  
تعلیم دیتا تھا - یہاں ہر فرد کی ادھار تھی، وہاں  
باقی صابر

## بقیہ: قرآن پاک کی پیشین گوئی

اس زمانے کا خود اپنا حال بیان کرتے ہیں کہیں  
مسجد بھٹی میں خاموش لیٹا رہتا تھا اور لوگ  
سجھتے تھے کہ میں بیہوش ہوں - حالانکہ حقیقت  
صرف یہ تھی کہ مسلسل فاقے کی وجہ سے میں  
نڈھال ہو جاتا تھا - اور مسجد میں جا کر لیٹ رہتا  
تھا - (ترجمہ)

چند انسانوں کا یہ بے سرو سامان قافلہ  
مدینہ کی زمین پر اس طرح پڑا ہوا تھا کہ ہر آن  
یہ خطرہ تھا کہ چاروں طرف اس کے پھیلے  
ہوئے دشمن اس کو اچک لے جائیں گے -  
مگر خدا کی طرف سے بار بار آپؐ کو یہ بشارت  
آئی تھی کہ تم ہمارے نمائندے ہو اور ہمیں  
کوئی زہر نہیں کر سکتا - (کتاب اللہ لا غلبین  
انا ورسلی) ساری مخالفتوں کے علی الرغم  
اللہ تم کو غالب کر کے رہے گا -

يَرْئِدُونَ لِيُطْفِئُوا نُورَ اللَّهِ يَافُوَا  
هَهُمُ وَاللَّهُ مَتَمُّ نُورِهِ وَكَوْ  
كِرَةً الْكُفْرَانِ هُوَ الَّذِي أَرْسَلَ  
رَسُولَهُ بِالْهُدَى وَدِينِ الْحَقِّ لِيُظْهِرَهُ  
عَلَى الدِّينِ كُلِّهِ وَكَوْكِتَابَ الْمُنِيرِ كُوتَ هُ

(صف)

یہ لوگ چاہتے ہیں کہ اللہ کی روشنی کو  
اپنی پھونکوں سے بجھا دیں اور اللہ کا فیصلہ  
ہے کہ وہ اپنی روشنی کو مکمل کر کے رہے گا  
خواہ منکروں کو یہ کتنا ہی ناگوار ہو - وہی  
ہے جس نے اپنے رسولؐ کو ہدایت اور  
دین حق کے ساتھ بھیجا تاکہ اس کو تمام  
دینوں پر غالب کر دے - خواہ شرک کرنے  
والوں کو یہ کتنا ہی ناگوار گذرے -

اس دعوے کو تھوڑے ہی دن گزرے  
تھے کہ سارا عرب آپؐ کے قدموں کے میچے آ  
گیا - تھوڑے سے ہفتے اور بے سرو سامان  
لوگ ان لوگوں پر غالب آ گئے جو تعدا دین  
بہت زیادہ تھے - وقت جس کا ساتھ دے رہا  
تھا اور جس کے پاس ہتھیار اور ساز و سامان کا  
زبردست ذخیرہ موجود تھا - مادی اصطلاحات  
میں اس بات کی کوئی توجیہ نہیں کی جاسکتی کہ  
آپؐ کو عین اپنی پیشین گوئی کے مطابق عرب  
کے لوگوں اور ہمسایہ ملکوں پر کیسے اتنا زبردست  
غلبہ حاصل ہو گیا - اس کی صرف ایک ہی  
توجیہ ممکن ہے - وہ یہ کہ آپؐ خدا کے نمائندے  
(الجمیعہ دہلی) تھے -



# مَثَلَانَا قَاتِلَانَا مُحَمَّدٌ زَامِدُ الْحَيْنِ مَا كَانَا فِيهِ

متنبہ  
محمد عثمان غنی  
بی اے

## حَسْرَتِ اَن

منعقدہ  
۲۸ مئی  
۱۹۶۸ء

(۵)

میں عرض کر رہا تھا سورتِ برآءۃ کے متعلق، اور اسی ضمن میں میں ایک قصہ عرض کر رہا تھا پاکستان کے ”محقق صاحب“ کا۔ ان کی برسی منانے پر ایڈیٹر صاحب نے لکھا ہے کہ میں بھی چلا گیا وہاں پر رپورٹ لینے کے لئے۔ رپورٹیں وغیرہ تو فیتے رہتے ہیں جی! پھر اپنی رپورٹ بھی دینی پڑے گی۔ ہم سب کو دینی پڑے گی۔ کَلَّا بَلْ تُكَلِّمُونَ بِالْعَنَافِ ۖ إِنَّ عَلَيْكُمْ لَحَافِظِينَ ۖ كَرِهُمَّا كَاتِبِينَ ۖ وَالْأَنْظَارُ ۙ (۱۱) وہ سب کچھ جانتے ہیں اندر کی بات بھی جانتے ہیں، باہر کی بات بھی جانتے ہیں، پڑھی ہوئی، بولی ہوئی بات بھی جانتے ہیں، دل کے ارادے بھی جانتے ہیں۔ تو وہ جب برسی منائی گئی اور اُن ”محقق“ صاحب کا جو تعارف کرایا گیا تو تعارف کرانے والے اُن کے جو ”مخلص“ ”مرید“ اور ”معتقد“ تھے، انہوں نے تعارف کرایا دین عرض یہ خدمت میں کر رہا تھا کہ آج ہم کس دور سے گزر رہے ہیں (تعارف کراتے کراتے وہ کہہ گئے کہ جی میری ہمیشہ کا جب نکاح تھا تو میں نے تکلیف دی کہ ”حضرت!“ آپ آئیں اور میری ہمیشہ کا نکاح باندھیں۔ ”حضرت صاحب“ تشریف لائے (مر گئے ہیں پچارے) وہ نکاح باندھنے کے لئے جب بیٹھے رہیں یہ لفظ ڈائری سے نقل کر رہا ہوں جو اخبار میں چھپی ہے) کہ ایک گھنٹہ میری بہن کی تعریف کی (ٹھیک ہے اپنی بچیاں ہوتی ہیں، بھتیجیاں ہوتی ہیں، کوئی حرج نہیں کہ نیک ہے صالح ہے، یہ ہے، وہ ہے) اور دولہے کے متعلق کہا کہ دولہامیاں! میں تو تجھے جانتا ہی نہیں ہوں اور اس

کے بعد پھر کھانا پینا ہوا اور کھاپی کر وہ چلنے لگے تو میں نے عرض کیا کہ ”حضرت! آپ کو تو بلایا گیا تھا نکاح خانی کے لئے اور یہ آپ کیا کر گئے؟ تو فرمانے لگے کہ نکاح نام ہے اعلان کا، اعلان میں نے کر دیا، بس کافی ہے۔ وہ ہمارے بھی نہیں آپ کے بھی نہیں کسی کے ”محقق“ گذرے ہیں اپنے زمانے میں (ابھی ایک سال ہوتا ہے) دنیا سے چلے گئے ہیں۔ تو میں عرض یہ کر رہا تھا کہ سورتِ برآءۃ میں بسم اللہ نہیں لکھی گئی۔ کیوں نہیں لکھی گئی؟ اس لئے کہ حضورؐ نے نہیں لکھی، صحابہؓ نے نہیں لکھی۔ اور کیوں نہیں لکھی؟ اس پر علماء نے پھر بحث کی ہے۔ صحابہ کے اقوال موجود ہیں۔ صحابہ کرام رضی اللہ تعالیٰ عنہم سے روایت ہے وہ فرماتے ہیں کہ سورۃِ برآءۃ میں چونکہ غضب کا اعلان ہے، چونکہ اللہ کے قہر کا اعلان ہے اور بسم اللہ میں رحمت اور شفقت لپکتی ہے۔ بسم اللہ میں کیا ہے؟ بِسْمِ اللّٰهِ الرَّحْمٰنِ الرَّحِیْمِ (شروع اس اللہ کے نام کے ساتھ جو نہایت مہربان اور رحم والا ہے) اور سورتِ برآءۃ میں تو رحم کا ذکر نہیں، اس میں تو سب غضب ہی غضب ہے معلوم ہوتا ہے اسلام میں جمال ہے لیکن ساتھ جلال بھی ہے۔ نبی کریم صلی اللہ علیہ وسلم نے فرمایا۔ میں نبی الرحمتہ بھی ہوں اور میں نبی الملحمہ بھی ہوں۔ میں وہ بھی ہوں جو میدان جنگ میں یہ دعا دے سکتا ہے، طائف کے میدان میں، اَللّٰهُمَّ اَرْحَمْ بِقُوَّتِیْ فَاِنَّهُمْ لَا یَحْکُمُوْنَ۔ اور میں وہ بھی کہ میدانِ حنین میں یہ بھی کہتا ہوں۔ اَنَا النَّبِیُّ لَا کِذْبُ اَنَا بِنُ عَبْدِ الْمُطَّلِبِ

میں سچا نبی ہوں، میں عبدالمطلب کا پوتا ہوں۔ میں وہ بھی ہوں جو یہ بھی کہہ سکتا ہے کہ ان پر رحم کرو اور میں وہ بھی ہوں جو یہ بھی کہہ سکتا ہو۔ مَلَاَ اللّٰهُ قُبُوْرَهُمْ فَاَزَا (مسم) اللہ ان کی قبروں کو جہنم کی آگ سے بھر دے۔ خندق کے موقع پر حضورؐ نے بد دعا کی۔ تو اسلام صرف جمال کا نام نہیں ہے۔ آج کل بعض دوست لگے ہوئے ہیں کہ جہاد کے مسئلے پر لکھو، جہاد کو پہلے بھی مٹانے کی کوشش کی گئی۔ انگریزوں کے زمانے میں بعض لوگوں نے یہاں تک لکھ دیا کہ اب محمد رسول اللہ صلی اللہ علیہ وسلم کے جلال کا وقت نہیں ہے، جمال کا وقت ہے۔ جمال کا معنی؟ یعنی جہاد کو ختم کر دو اور جمال کو لے آؤ۔ جمال پتہ نہیں کیا ہوتا ہے ان کے نزدیک۔ جمالیاتی یہ کیا بلا بناتے رہتے ہیں۔ اد محمد رسول اللہ صلی اللہ علیہ وسلم کا جمال بھی جلال میں ہے۔ جمال اور جلال دونوں اکٹھے ہوتے ہیں تب جا کر کام چلتا ہے۔ سورتِ برآءۃ چونکہ ساری جلالی ہے۔ اس میں اللہ تعالیٰ کی طرف اعلان ہے کہ اے کافرو! اے مشرکوا! اے محمد رسول اللہ صلی اللہ علیہ وسلم کے دشمنو! اب تمہارے لئے کوئی پناہ نہیں، میرے نبیؐ نے تیس سال تمہارے ساتھ گزارہ کیا، تمہارے دکھوں کو برداشت کیا، تمہاری تکلیفوں کو برداشت کیا۔ اس کے بعد اب تمہارے سامنے صرف دو ہی رستے ہیں، یا ایمان لے آؤ یا اطاعت قبول کرو نبی کریم صلی اللہ علیہ وسلم کی۔ اس لئے شروع میں بسم اللہ نہیں لکھی گئی اور ہم اس چیز پر قائل ہیں، ہمیں اس کا قائل ہونا پڑے گا کیونکہ ہمارے اسلاف کا، اُن کے اسلاف کا، صحابہ کا، تابعین کا، اور پھر نبی کریم صلی اللہ علیہ وسلم کا خود اپنا یہ حکم ہے اس لئے ہم اسی کو مانتے ہیں۔ اس لئے بسم اللہ اس کے شروع میں نہیں لکھی گئی کہ سورتِ برآءۃ میں جلالت ہے، اللہ تعالیٰ کی طرف سے اعلانِ جنگ ہے، اللہ تعالیٰ کی طرف سے برآءۃ کا اعلان ہے کہ ہم تم سے کافرو! بیزار ہیں۔



تمہارے ساتھ ہمارا کوئی عہد، کوئی پیکٹ (PACT) ابدی نہیں ہے۔ جو مختصری دور کے لئے ہم اُس کو نبھائیں گے۔ اور باقی اس کے بعد تم میدان میں آ جاؤ یا اطاعت کو قبول کرو۔ اور اگر مسلمان نہیں بنتے تو پھر اطاعت کو قبول کر لو، یعنی ہمیں ٹیکس دو، جزیہ دو۔

میرے بزرگو! آج جس دور سے ہم جا رہے ہیں یہ بھی وہی دور ہے۔ اللہ تعالیٰ ہمارے مصری بھائیوں کو فتح نصیب فرمائے کہ وہ یہودیوں کے مقابلے میں آ گئے۔ اللہ تعالیٰ عالم اسلامی کے اتحاد کو اسی طرح قائم اور استوار رکھے۔ دیکھئے اگر یہ صرف جمال ہی جمال کی باتیں ہوتی رہیں میرے بزرگو! اور رواداریاں ہی رواداریاں برتتے رہتے تو رواداری برتتے برتتے تو یہ حال ہوتا ہمارا۔ نقشے پر نظر ڈالئے۔ آپ سب تو لکھے پڑھے دوست ہیں۔ دیکھئے کہ ترکی سے لے کر اڈیشا تک یہ ایشیا کے دل ہیں مسلمان قابض ہے۔ اندر ایشیا کا دل ہے۔ ترکی سے لے کر ترکی اور لبنان یہ سارے ملکوں کو دیکھئے۔ یہاں تک کہ انڈونیشیا تک پہنچ جاتیے۔ کتنے مسلمان آباد ہیں؟ کروڑوں مسلمان۔ اور اللہ تعالیٰ نے مسلمانوں کو آج وہ طاقتیں دے دیں، پٹرول دے دیا، سونا چاندی دے دیا۔ ریت کے ذرات سے سونا چاندی نکل رہا ہے۔ اللہ تعالیٰ کہے کہ مسلمانوں کے دلوں میں ایمان کی دولت بھی پیدا ہو جاتیے اور وہ ایمان کی بڑی ادنی دولت پیدا ہو جاتیے جو صحابہ کو اللہ تعالیٰ نے عطا کی تھی تو پھر بھائی آج کفر اسلام کے مقابلے میں نہیں رہ سکتا۔ تو اگر مسلمان خالی جمال ہی کو لیتا پھرے اور اسی چمکے میں آ جاتے کہ جی مسلمان بڑے شریف ہوتے ہیں یہ بھی شرافت ہے۔ بچھو کو مارنا بھی شرافت ہے۔ سانپ کو مارنا بھی شرافت ہے، شیر کو مارنا بھی شرافت ہے، آگ کا بجھانا بھی شرافت ہے، یہ سب شرافتیں ہیں، ڈاکو کو مارنا بھی شرافت ہے، قاتل کو سزا دینا بھی شرافت ہے، حدود الہیہ کا اجراء بھی شرافت ہے۔

اس لئے فرمایا سورت فور میں کہ جب تم زانی مرد کو اور زانیہ عورت کو سنگسار کرنے لگو تو وہاں پر تمس نہ کھایا کرو۔ وَلَا تَأْخُذْ كُفْرًا بِيَهُمَا رَأْفَةً خِي دین اللہ۔ ایک طرف اللہ کا دین انہوں نے مٹایا، خداوند تعالیٰ کے دین کی مخالفت کی، اور تم پھر ان پر رحم کرتے ہو؟ لَا تَأْخُذْ كُفْرًا بِيَهُمَا رَأْفَةً خِي دین اللہ۔ جب اللہ کا دین مٹنے لگے تو پھر تمہارے دلوں میں نرمی نہیں پیدا ہونی چاہیے۔ پھر رؤف نہ ہو بلکہ پھر تم جباریت کا مظہر ہو۔ اللہ تعالیٰ کے جتنے صفاتی نام ہیں یہ مسلمان پر تو پڑو لگن رہتے ہیں، کبھی جباریت کا بھی مظہر ہے ہر وقت رحیمیت کا مظہر نہ بنے۔ نبی کریم صلی اللہ علیہ وسلم کے جتنے اسرار ہیں، اسمائے نبویہ، اُن میں بھی ساری صفات منتقل ہیں۔ جیسا کہ میں نے ابھی عرض کیا۔ حضور کبھی جمال بنے، کبھی امام الانبیاء جلال بنے۔ اور جلال بنے تب جا کر کافروں سے چھٹکارا ملا۔ حضور کی جو آخری وصیت ہے، وہ یہ ہے کہ اُخْرِجُوا الْيَهُودَ وَالنَّصَارَى مِنْ جَزِيرَةِ الْعَرَبِ (مشکوٰۃ) نکال دو تم یہودیوں کو اور عیسائیوں کو عرب کے جزیرے سے۔ لیکن میں کیا آپ کے سامنے داستانیں کھولوں، درس قرآن ہے اور موضوع رہ جائے گا کہ کس طرح یہودیوں نے اور عیسائیوں نے پھر جزیرہ عرب سے نکالا۔ کتنی چالیں چلی گئیں۔ اللہ تعالیٰ ہمارے اسلاف کی قبروں کو پُر نور فرمائے۔ عید اللہ سندھی؟ شیخ الہند؟ حسین احمد مدنی؟ جمال الدین افغانی؟ مولانا محمد علی جوہر۔ ان کے حالات آپ پڑھتے ہی رہتے ہوں گے۔ اب تو ان کے حالات پڑھنے چاہئیں، پڑھا کیجئے۔ دیکھئے کہ ان بزرگوں نے کتنی سینہ توڑ محنتیں کیں، میرے بزرگو! اپنی زندگیاں ختم کر دیں۔ آپ اور میں (خیر آپ تو نیک لوگ ہیں) میں ایک گھنٹے کے لئے بھائی اپنے گھر سے باہر نہیں نکل سکتا۔ عید اللہ سندھی؟ کی زندگی پڑھیں۔ کتنے سال آپ جلا وطن رہے؟ وہ تصور بھی نہیں ہم کر سکتے جو تکلیفیں آپ نے برداشت کیں۔ عید اللہ سندھی؟ رحمۃ اللہ علیہ نے۔ اور تو مسلم۔

باب دادا مسلمان نہیں ہیں۔ کیا درد تھا؟ کہ ہندوستان کی مرزبین سے انگریز نکل جاتے۔ شیخ الہند رحمۃ اللہ علیہ مالٹا میں چار سال قید رہے، ایسر رہے۔ کیوں ایسر رہے؟ کیا جرم کیا تھا؟ یہی تھا تا کہ انگریز ہندوستان کو چھوڑ دے اور جو مسلمانوں کے خلاف ریشہ دوانیاں کر رہا ہے یہ دفع ہو جائے۔ آج ان بزرگوں کی روحیں عالم ارواح میں یقیناً خوش ہوں گی کہ مسلمان آپس میں الحمد للہ متحد ہو رہے ہیں۔ اللہ اس اتحاد کو ہمیشہ کے لئے باقی رکھے۔ جو کوئی ابھی تک متحد نہیں ہو سکے، اللہ ان کو بھی متحد ہونے کی توفیق عطا فرمائے۔ تو اگر آج مسلمانوں میں فلسفہ جلال پڑھایا جائے گا، تب کام بنے گا۔ فلسفہ جمال سے کام نہیں بنتا، فلسفہ جلال سے کام بنتا ہے۔ تو فلسفہ جلال بیان کرنے کے لئے سورۃ برآۃ کے شروع میں بسم اللہ نہیں لکھی گئی۔ اگر بسم اللہ لکھی جاتی تو ممکن ہے وہ یہ سمجھتے کہ ابھی کچھ اور رحم ہو جائے گا۔ فرمایا نہیں، تم رحم کے قابل نہیں ہو۔ اس لئے میں تم کو اعلان کرتا ہوں کہ میں تم سے بری، میرا ہی تم سے بیزار اور تمہیں اعلان کیا جاتا ہے کہ تم چار مہینے کے اندر اندر اپنے آپ کو سنبھالو، سنبھل جاؤ، ورنہ پھر ہماری تلواریں ہوں گی اور تمہاری گردنیں ہوں گی۔ (باقی آئندہ)

### بقیہ دینی تعلیم کی اہمیت

ہر محنت کا معاوضہ نقد۔ مسلمان اس دوا ہے پورا کمر کھ دیر کے لئے ٹھٹھا سوچا اور ایک فیصلہ کر لیا اور ایک طرف کو دھڑکا۔ اس طرف کو جس طرف کو عام لوگ بھاگے چلے جا رہے تھے۔ اگر اس کی دینی حس بیدار ہوتی۔ اگر اسے دین سے محبت ہوتی تو وہ دوسرا سمت اختیار کرتا مگر چونکہ مادیت کی اس دوش میں دین کا دامن اس کے ہاتھ سے نکل چکا تھا اور اس کی زندگی پر دینی اور روحانی اقدار کی گرفت ڈھیلی پڑ چکی تھی اس لئے اس نے پہلے راستے کو ترجیح دی اور دوسرے لوگوں کی طرح بلی مادہ کے اس مجنوں نے بھی اپنے مادی مقاصد حاصل کرنے کے لئے تعلیم کو ایک اہم ذریعہ کی حیثیت سے اختیار کیا اس نے اپنے بچوں کے لئے وہی نظام تعلیم منتخب کیا جس کو حاصل کر کے وہ دنیا میں



## بقیہ : مجلس ذکر

## تلاش مکندہ

## جامعہ بہاولپور کے نین روزہ سیمینار آخری روز منعقد قرار دینے منطوق کی گئی

بہاولپور ۲۵ اپریل (ایب) جامعہ اسلامیہ بہاولپور کے نین روزہ سیمینار کے اختتام پر آج مختلف قراردادوں کے ذریعہ مطالبہ کیا گیا کہ پاکستان کی تمام مساجد میں کتب کھولے جائیں۔ ہر بد میں لا بریری قائم کی جائے اور مساجد کے علماء اور پیش اماموں کو ترقیاتی کاموں میں شامل کیا جائے اور علماء کی حالت بہتر بنانے کے لئے اقدامات کئے جائیں۔ اس سیمینار میں جو جامعہ کے ذریعہ منعقد ہوا۔ مغربی پاکستان کے تمام علاقوں کے علمائے شریعت کی اور اس بات پر زور دیا کہ عوام کی نظروں میں علماء کا وقار بلند کیا جائے۔ سیمینار میں ایک قرارداد کے ذریعے یہ تجویز بھی پیش کی گئی ہے کہ صحت عامہ اور زراعت کے معاملوں میں علماء کو تعلیم دی جائے کہ وہ ترقیاتی کاموں میں براہ راست حصہ لے سکیں۔ ایک قرارداد میں حکومت سے یہ مطالبہ کیا گیا کہ محکمہ اوقاف کے تحت کام کرنے والے علماء اور پیش اماموں کی تنخواہوں کے سکیل بڑھائے تاکہ وہ مالی پریشانیوں سے نجات حاصل کر کے تمام تر توجہ اپنے فرائض پر دے سکیں۔ ایک قرارداد میں حکومت سے مطالبہ کیا گیا کہ سکولوں میں علماء کے بچوں کو حصول تعلیم کی خاص سہولیتیں دی جائیں۔ سیمینار میں یہ مطالبہ بھی کیا گیا ہے کہ تعلیم سے نئے فارغ ہونے والے علماء کو جدید علوم سے بہرہ ور کرنے۔ جلد از جلد تربیتی اکیڈمی قائم کی جائے تاکہ وہ ملک کی سروسز میں شامل ہونے کے قابل ہو جائیں۔ اس کے علاوہ علماء کے اجتماعات اور سیمینار وقتاً فوقتاً منعقد کئے جائیں تاکہ علماء کی صفوں میں اتحاد قائم رہے۔ ایک قرارداد کے ذریعے علماء نے بنیادی جمہوریتوں کے نظام کو ترقیاتی کاموں کی تکمیل اور اجتماعی خوشحالی کے لئے بہترین قرار دیا ہے۔ اور حکومت سے جو مطالبہ کیا ہے وہ ہر سطح پر ترقیاتی کاموں میں علماء کو بھی شریک کرے۔ اجلاس میں تمام اسلامی تعلیمی مراکز سے اپیل کی گئی کہ وہ دینی تعلیم حاصل کرنے والے افراد کو جدید سائنسی اور فنی تعلیم بھی دیں اور ان مضامین کو باقاعدہ نصاب میں شامل کریں۔

حافظ راشد محمود طالب علم جماعت ہنرمند عرساڑے عہدہ سال رنگ گندمی، تدریس چارٹ لڑائی سیم بلا تیل لائز، نظر کا چشمہ لگاتا ہے۔ مورخہ ۲۴ فروری ۱۹۶۸ء سے لاپتہ ہے۔ مسمیٰ مذکور کے متعلق کسی کو علم ہو تو فوراً مندرجہ ذیل چار اطلاع دے کر ثواب حاصل کریں۔ اگر وہ خود یہ اعلان پڑھے تو فوراً گھر آجائے والدہ کی حالت بہت خراب ہے۔ اس کو کچھ نہیں کہا جائے گا؟ یہ بھی معلوم ہوا ہے کہ مسمیٰ مذکور خانیور میں ہے اور کسی مسجد میں سوتا ہے۔ خانیور کے دوستوں سے گزارش ہے کہ اس بچے کی تلاش کریں۔ اگر مسمیٰ مذکور یہ سمجھے کہ ماں باپ خفا ہوں گے تو بمقام دین پور شریف ڈاکخانہ خانیور مولانا رشید احمد کے پاس پہنچ جائے وہ خود اس کو گھر چھوڑ آئیں گے۔ دارالافتاء فیصلہ عبدالغفور صاحب ۲۱۳/۲ ڈرگ روڈ لاہور۔

میں آپ کو اجر و ثواب ملے گا۔ اگر چوری چکاری، ڈکیتی کے لئے آپ نے پالا ہے تو یہ ہی آپ کے لئے وبال جان بن جائے گا۔ اللہ نے رزق حلال دیا، جائز کمائی ہے، اسے جائز راستے میں خرچ کرتے ہیں تو ایک ایک پائی آپ کے لئے اضعاف مضاعف یعنی دوئے سے دوا بلکہ چوگن اجر آپ کو مل جائے گا لیکن اگر اس سے مراد آپ کی جج کے لئے جائیں، خوب آؤ بھگت ہو، دنیا میں شہرت ہو کہ یہ حاجی صاحب ہیں، بار لدا تے جائیں، لوٹ کے بار پہنوانے کا شوق ہو تو یہ ریا ہے۔

کراچی کے حاجی بعض تو اس حد تک پہلے زمانے میں دغا باز گذرے ہیں کہ یہاں سے گئے، سیر سپاٹے کراچی کے گئے، تین جینے رہے جب حاجی لوٹ کر آئے ساتھ یہ بھی آ گئے۔ انہیں بھی ہمارے انہیں بھی ہمارے ڈال دیئے گئے سو کبھی راز کھلا تو پتہ چل گیا کہ یہ کراچی کے حاجی ہیں۔ یہ خلق خدا کو تو وضو کر دے سکتے

کے ہر وقت آپ کی زبان اللہ کے ذکر سے تر رہے، تو پھر یہ ایک ایک منٹ، ایک ایک لمحہ جو بظاہر سواری پر یا چل کر پیدل آ رہے ہیں مگر وضو، بول و براز اور اہتمام کے ساتھ لباس تبدیل کر کے مسجد میں نماز کے لئے آ رہے ہیں۔ نماز کا اجر تو ملے ہی ملے گا، ایک ایک قدم پر آپ کو نیکیاں ملیں گی اور گناہ معاف ہوتے چلے جائیں گے۔ ایک ایک لفظ پر دس دس نیکیاں ملیں گی۔

نیکی کے اعمال کی جزا کئی گنا بڑھا کر دی جاتی ہے۔

تو اس لئے عرض کر رہا ہوں کہ یہ ایک ایک لمحہ، اس میں پیشاب بھی آ گیا، بول و براز میں آپ کا جو وقت صرف ہوا وہ بھی آپ کی نیکیوں کے کھاتے میں کھا گیا۔ ایسے ہی جیسے کہ جہاد کے لئے اونٹ پالتے ہیں، کھوڑے پالتے ہیں ان کی بید اور ان کے اناج اور کھوڑا یہ سب آپ کی نجات کا سامان بن جائے گا۔ اور ان سب کے بدلے

ہے۔ بظاہر نماز عمل خیر ہے لیکن اگر نیت بد ہے تو وہ نماز اس کے لئے وبال جان بنے گی نہ کہ نجات کا سامان۔ ایسا ہی جیسا کہ ظہر کے وقت، عصر کے وقت یہ نماز کی، فرائض کی ذمہ داریاں ہیں عصر کے بعد کوئی نماز پڑھنے بلکہ سجدہ تک کرنے کی اجازت نہیں ہے۔ اگر اس دن کی عصر کی نماز اگر آپ نے نہیں پڑھی تو مغرب تک اسے پڑھ سکتے ہیں۔ اسی طرح فجر کی نماز کے بعد کسی نماز کی اجازت نہیں رطلہ شمس سے قبل، کوئی بھی نیک کام کرنا چاہیں تو کر سکتے ہیں لیکن سجدہ نہیں کر سکتے۔ نماز یا تلاوت وغیرہ کا اب عمل کتنا بخیر ہے لیکن وقت ممنوع ہے اس لئے حرام ہے۔ رمضان میں ایک شخص بلا وجہ روزے نہ رکھے، شریعت کے نزدیک مجرم ہے۔ توڑ دے تو اور بھی زیادہ ذیل مجرم ہے۔ لیکن عید کے دن جبکہ روزے سے چھٹی دی گئی، اگر کوئی روزہ رکھتا ہے تو سب سے بڑا جرم کرتا ہے اور ابلیس لعین کا گویا پیروکار بنتا ہے ۲۹ رمضان تک چاند نہیں ہوتا تو روزہ نہ رکھنے والا مجرم اور چاند ہو گیا تو اب روزہ نہ چھوڑنے والا مجرم۔ اس لئے یہ ضابطے ہیں اور اللہ نے انہی ضابطوں کے متعلق فرمایا ہے کہ ان حدود کو پامال نہ کرو، ان سے تجاوز نہ کرو۔ ان پر قائم رہ کے اگر آپ اللہ کو یاد کریں گے۔ اللہ تعالیٰ کے حضور حاضر ہوں گے تو بقیناً آپ کا ایک ایک عمل، ایک ایک قدم، ایک ایک منٹ، ایک ایک پیسہ، ایک ایک دمڑی جو راہ خدا میں خرچ ہو رہی ہے آپ کی نجات کا سامان ہے۔

اللہ تعالیٰ کی رحمتوں کے خزانے

حضرت رحمۃ اللہ مثال دیا کرتے تھے کہ آپ وضو فرماتے ہیں، پہلے بیٹے ہیں، ایک ایک قدم پر گھر سے استغفار، درود شریف، یا اسم ذات پڑھتے ہوئے چلتے ہیں، کیونکہ اللہ والوں کی تعلیم ہی یہ ہے "دل بیادوست بکار" مشغول ہیں کام میں اور اللہ کی طرف کو لگی ہے۔ اگر یہ ایسا ہی تھا تو کوئی آذ سر کو دیتا سورہ البقرہ آیت ۱۵۵ پر عمل ہے اور بقول حضور



ہیں تو کیا وہ اس خالق کو بھی دھوکہ دے سکتے ہیں؟ ہرگز نہیں۔ اسی لئے اللہ نے فرمایا حٰکُمُوا دَعْوَا اللّٰهِ وَرَاسِلَہٗ اِلَیْہِ الْمَکَکُوْنِ ۝ دہے کہ آل وان آیت یہ ہے۔ بڑے بڑے دعا باز، عیار، مکار دنیا میں ہیں اور وہ سمجھتے ہیں کہ ہم خلق خدا کو دھوکہ دے سکیں گے، وہ مکر و فریب کرتے ہیں لیکن اللہ تعالیٰ مکر و فریب ہی ان پر اٹھ دیتا ہے۔ مکر و فریب ہی ان کے لئے وبال جان اور جہنم میں جانے کا سامان کر دیتا ہے۔ وہ خدا کو دھوکہ دینے کی کوشش کرتے ہیں، اللہ تعالیٰ ان کو ایسا دھوکے میں مبتلا کرتا ہے کہ وہ بظاہر سمجھتے ہیں کہ نیک نام ہیں، ہم بدی سے دور ہیں اور نیکی میں ہاتھ ڈالا ہے ایسا کہ پانچوں انگلیاں گچی میں یہ نہیں پتہ کہ ابدالاباد کے لئے جہنم مولے رہے ہیں۔ اسی لئے عرض کر رہا ہوں کہ اللہ تعالیٰ ہمیں اپنی یہ کوتاہیاں اور کمزوریاں پیش نظر رکھ کر اس تقویٰ کو حاصل کرنے کی توفیق عنایت فرمادیں جو مقصد بالذات ہے۔

### تقویٰ کا نصاب تعلیم۔

ذٰلِكَ الْکِتٰبُ لَا رَیْبَ فِیْہِ ۚ هُدًی لِّلْمُتَّقِیْنَ ۝ (پس البقرہ آیت ۲)

یہ دستور حیات، یہ نصب العین، یہ نبی صلی اللہ علیہ وسلم کا فرمان اور اللہ تعالیٰ کے فرامین جو ہیں یہ حقیقتوں کے لئے نصاب تعلیم ہیں۔ جو پہلے بھی تقویٰ اور طہارت پر عمل پیرا ہیں اور فریاد اس پر گامزن رہ کر اللہ کو راضی کرنا چاہتے ہیں تو جیسے کہ کچی کا نصاب اور نیکی کا اور دوسری کا اور تیسری کا اور فرنی کیجئے دوسری تیسری پڑھ کر سکول جاتا ہے، ہلچ جاتا ہے تو وہاں کا نصاب اور اسی طرح اگر اسے کوئی پیدائش کے بعد چھوٹی موٹی قرآن کی تعلیم کان میں پڑی ہوئی ہے۔ چشم ماروٹن دل ماشاد لیکن جب وہ ہوش سنبھالتا ہے اور قرآن کے مفہوم و مطالب سے آگاہ ہوتا ہے تو اب وہ اپنی زندگی کے اس مشن پر پہنچ گیا جس کو ھٰدِی لِّلْمُتَّقِیْنَ ۝ نصاب تعلیم کہا گیا ہے۔

### تقویٰ کا مفہوم

سو یہی عرض کیا جا رہا ہے کہ یہی تقویٰ اور طہارت نماز کا بھی مقصد بالذات ہے، زکوٰۃ کا بھی یہی مقصد ہے اور روزے کا، حج کا بھی۔ حضرت ابو ہریرہؓ سے پوچھا کسی صبا نے کہ تقویٰ کسے کہتے ہیں؟ انہوں نے فرمایا کسی ایسے جنگل میں، دشت و جبل میں گذر ہو جہاں کانٹے الجھ کر پٹوں کے بعد جسم کو

زخمی کر دیں یعنی خون بہا دیں تو کیا کرو گے؟ جواب میں انہوں نے کہا ہم سمٹ کے، پلٹے پچا کے، سمٹ سمٹ کے نکل جائیں گے۔ انہوں نے کہا یہی تقویٰ ہے۔ یعنی دینا کے مصائب، دنیا کے مصائب، گناہ، فتنے و مجور سے بچ بچا کے نکل جائے تو وہ متقی ہے۔

### حضرت عمر بن عبدالعزیزؒ کا ارشاد۔

حضرت عمر بن عبدالعزیزؒ کا قول ہے کہ انسان یہ خیال کرے کہ نماز روزہ ہی تقویٰ ہے اور یہ بھی نہ خیال کرے کہ ہر وقت اللہ کرنا ہی تقویٰ ہے۔ تقویٰ ہے ادا پر عمل، نواہی سے رکن اور جہاں بھی حق کہنے کا موقع پیش آئے فوراً پوچھنے پائے۔ اعلائے کلمۃ الحق کے لئے ڈٹنے کی چوٹ ہر وقت تیار رہے۔ دامنے، درے قدے، کٹنے، جان، عزت، مال، ابر و جہاں داؤ پر لگ جائے لیکن حق غالب رہے۔ اس کی کوشش سے اللہ تعالیٰ اس کو بھی اجر عطا فرمائے گا۔ تقویٰ کے چند دیگر پہلو

میں کہنا یہ چاہتا ہوں کہ نماز روزہ بیشک تقویٰ ہیں لیکن محض نماز روزہ تقویٰ نہیں۔ بلکہ کسی کا مال غصب نہ کرنا، سودی کاروبار میں اشتراک نہ کرنا، کسی کو اذیت اور تکلیف دے کر کسی کی بدعا نہ لینا، یہ بھی تقویٰ میں شامل ہے۔ اسی لئے حضرت ابو ہریرہؓ کا واقعہ زیادہ واضح ہے۔ بظاہر تو مثال ہے لیکن مثالوں سے بعض اوقات حقیقت آئینے کی طرح واضح ہو جاتی ہے۔ سو اسی لئے یہ عرض کیا جا رہا ہے کہ تقویٰ جو ہے لغوی معنوں میں، شریعت کے معنوں میں، وہ ایک ہی ہے، تشریح بیشک مختلف ہو۔ مثلاً آپ لغت کی کتابیں اٹھائیں تو تقویٰ کا معنی لکھا ہوگا اَلْوَقْفُ ذَالِوَقِیَّتَہُ نگاہ داشتن، اپنے آپ کو محفوظ رکھنا، نگاہ رکھنا۔ کس چیز سے؟ نواہی سے۔ اور ادا پر عمل کے لئے اپنے آپ کو پابند کرنا، اُس سے چوکنے نہ پائے۔ اسی طرح یہ ہے کہ اللہ والوں کی صحبت میں بیٹھ کر انسان کو تقویٰ کا صحیح مفہوم آ جائے گا۔ کسی کو دُکھ نہ دے، اذیت نہ دے۔

بے شک اللہ اللہ بھی کرے، اس کا ایک جزو ہے۔ نماز روزہ بھی اس کا ایک جزو ہے۔ لیکن یہی خیال نہ کرے کہ نماز پڑھ لی، روزہ رکھ لیا اور تقویٰ پیر کال ہو گئے، نہیں

ہمارے دادا پیر حضرت امروٹی رحمۃ اللہ علیہ کی تعلیم میں نے پہلے بھی مثال پیش کی کہ روزہ

ایک وقت نہیں رکھتا تو مجرم، دوسرے وقت رکھتا ہے تو مجرم دہمیا کہ عید کے روزے کے متعلق عرض کیا گیا، اسی طرح سجدے کے لئے عرض کیا گیا۔ دوسری طرف یہ ہے کہ حضرت رحمۃ اللہ علیہ فرمایا کرتے تھے کہ بڑے حضرت امروٹی رحمۃ اللہ علیہ کی مسجد میں ایک لڑکھان شادی شدہ رات کا رات کو اللہ اللہ کر رہا تھا۔ آپ نے پوچھا کہ بھائی تم یہاں کہاں کھڑے کیوں نہیں گئے؟ کہا جی میں نے رات کو عبادت کے لئے یہیں بستر کر لیا ہے۔ آپ نے فرمایا کہ جب تک تنہا تھے، جو چاہتے سو کرنا، اللہ کی یاد ساری رات کرتے، کوئی باز پرس نہیں تھی، اب جبکہ اللہ نے ایک نیک بندی تم پر حلال کی تو وہ بیماری گھر میں ہے اور تم یہاں؟ حالانکہ تم ہی اس کا ایک قسم کا سہارا ہو تو جاؤ جا کے رات کو اس لئے پاس آرام کرو۔ مِنْ کُلِّ شَیْءٍ خَلَقْنَا رُوحَیْنَ (پس الذاریات آیت ۴۱) ہر چیز کو اللہ نے جوڑے جوڑے پیدا کیا اور ایسا انسان پریشان ہو رہتا ہے۔ اور مٹی بیاض لگے دانت لکھتے (پس البقرہ آیت ۱۷۶) ایک دوسرے کے لئے دینا گئے اندر، عافیت میں سرخروئی کے لئے اللہ نے جائز و سید مقرر کیا، آرام و راحت کے لئے ہر قسم کی آسائشوں کے لئے اور ہر قسم کی دسے داریوں کے لئے۔ سو تقویٰ اس کے اندر داخل ہے۔ یعنی وہ نفلی عبادت تھی جو اللہ اللہ کر رہا تھا۔ وہ بُرا نہیں تھا۔ فریضہ تھا، اس کا، لیکن اگر وہ تہجد کے وقت اٹھ کر کرے اور ساری رات آرام سے سوئے دِنْتَنُکَ عَلَیْکَ حَقٌّ، نفس کا بھی حق ہے، وَلِذٰلِکَ عَلَیْکَ حَقٌّ بیوی کا بھی حق ہے۔ تو اب اندازہ لگائیے حضرت امروٹیؒ نے کوئی بُری بات نہیں کہی بلکہ صحیح تقویٰ کی اس کو تعلیم دی۔ وہ تقویٰ یہ سمجھا تھا کہ باہر بیٹھ کے میں اللہ اللہ کرتا ہوں، شاید یہ تقویٰ ہے اور حضرت نے فرمایا کہ ایک بیماری کو اللہ کا کلام پڑھ کر کے تمہارے لئے جو حلال کیا گیا چلو کم از کم اس کے لئے ولاے اور اطمینان قلب ہی کا باعث ہو۔ قرب کے ساتھ بھی انسان کو طاعت قلبی نصیب ہوتی ہے۔ دعا۔ اللہ تعالیٰ سے دعا ہے کہ وہ ہمیں وہ تقویٰ جو شرعی حیثیت کے مطابق ہے نصیب فرمائے۔ آمین ۝ اٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ ۝

### ایک ضروری اعلان

جامعہ قاسمیہ لائل پور میں فون لگ گیا ہے۔ اجنبی ضروری امور کے لئے ٹیلیفون پر رابطہ قائم کر لیا کریں۔ فون نمبر ۶۷ ہے۔ محمد ضیاء القاسمی مہتمم جامعہ قاسمیہ غلام محمد آباد لائل پور



# خطبہ استقبالیہ

## کل پاکستان جمعیت علماء اسلام کانفرنس

منعقدہ ۵، ۶، ۷، ۸ مئی ۱۹۶۸ء بروز جمعہ، ہفتہ، اتوار، بمقام لاہور  
(محمد اکرم، صدر مجلس استقبالیہ)

الحمد لله وكفى وسلاماً على عباده  
الذين اصطفى : اما بعد : فاعوذ  
بالله من الشيطان الرجيم : بسم الله  
الرحمن الرحيم :-

ولكن منكم امة يدعون  
الى الخير ويامرؤن بالمعروف  
وينهون عن المنكر واولئك  
هم المفلحون وفي مقام آخر  
والذين جاهدوا فينا لنهدينهم  
سبلنا وان الله لمع المحسنين -

محترم علماء کرام و مہمانان عزیز !  
اسلام علیکم ورحمۃ اللہ وبرکاتہ

میرے لئے اور مجلس استقبالیہ کے اراکین  
کے لئے یہ وقت کتنی خوش نصیبی کا ہے  
کہ ہم آج لاہور کے اس تاریخی مقام  
پر ملت اسلامیہ کے بلند پایہ علماء دین  
وارثان انبیاء علیہم السلام اور دین و  
ملت کی سربلندی کا داعیہ و جذبہ رکھنے  
والے حضرات کو خوش آمدید کہہ رہے ہیں۔  
اپنی اس خوش نصیبی پر ہم فداۓ  
بزرگ و برتر کا جتنا بھی شکریہ ادا  
کریں کم ہے کہ آپ حضرات نے  
موسم گرما کی ناخوشگواروں کے باوجود  
دور دراز کے سفر کی صعوبتوں کو برداشت  
کر کے اس عظیم اجتماع میں حصہ لینے کی  
زحمت گوارا فرمائی۔ یقیناً یہ دین کی  
خدمت گزاری اور ملک و ملت کی  
ہی خواہی کا وہ مخلصانہ جذبہ ہے جس  
کا اجر حق تعالیٰ کے سوا کوئی نہیں  
دے سکتا۔ ہم اس کے سوا کہ آپ کا  
تم مل سے شکریہ ادا کریں، آپ کی  
اس زحمت فرمائی کا کوئی بدلہ نہیں  
کر سکتے۔ بلکہ ہم آپ کے آرام و آسائش  
کا اتنا حق بھی ادا نہیں کر سکتے جتنا کہ  
ضروری تھا۔

حضرات علماء کرام ! جیسا کہ آپ کو  
معلوم ہے کہ یہ کانفرنس جمعیت علماء اسلام  
پاکستان کی طرف سے بلائی گئی ہے اور  
اس کے ذریعہ ایک بار پھر اس ربط و  
رشتہ کو مستحکم و استوار کرنے کی کوشش  
کی جا رہی ہے جو علماء حق اور امت مسلمہ  
کے درمیان گزشتہ چودہ صدیوں سے چلا  
آ رہا ہے۔ جمعیت علماء اسلام برصغیر پاک و  
ہند میں اس ربط و رشتہ کا سب سے  
بڑا تاریخی مظہر ہے۔ یہ کانفرنس اس تاریخی  
مظہر کو اور درخشاں کرنے والی ہے۔

حضرات ! علماء حق کی دینی مساعی  
تاریخ اسلام کا سب سے اہم اور روشن  
ترین باب ہے۔ اسلام کے مخالفین کی  
پورنشوں اور امت مسلمہ کے داخلی فتنوں  
کے باوجود اسلامی تعلیمات اور کتاب اللہ  
اور سنت رسول اللہ کا چرچا و تذکرہ  
علاء دین کی حق کو شانہ مساعی کا ہی  
نتیجہ ہے۔

علاء حق کی جدوجہد کا باب صرف  
اتنے ہی پر ختم نہیں ہو جاتا بلکہ آیت  
کریمہ مندرجہ بالا کی روشنی میں دشمنان اسلام  
کی ان یلغاروں کے سامنے بھی مدد سکندری  
بن کر دین کی خدمت علماء حق ہی کرتے  
رہے ہیں۔ دوسرے مسلمان ملکوں کی تاریخ  
سے قطع نظر، پاک و ہند کی گزشتہ تاریخ  
ہی اس بات کی شہادت دے رہی ہے  
کہ حالات و تغیرات کے ہر موڑ پر اسلام  
اور مسلمانوں کی کشتی کے ناخدا بن کر  
علاء کرام ہی سامنے آئے۔ اس برصغیر  
میں، غیر مسلموں کو دائرہ اسلام میں  
لانے کی عظیم ترین اور کامیاب کوششوں  
کے علاوہ علماء حق نے ان فتنوں کا  
بھی سر توڑ مقابلہ کیا جن کا منشاء اللہ  
کے دین کو مسخ و محرف کرنا تھا

شہنشاہ اکبر کا ”دین الہی“ خارجیت و  
زندیقیت اور اعتزال و تشیع کے بعد  
جنم لینے والا سب سے بڑا گمراہ کن فتنہ تھا  
لیکن اس کا مردانہ دارمقابلہ جس طرح حضرت  
مجدد الف ثانی رحمۃ اللہ علیہ اور ان کے  
رفقاء کار علمائے کرام نے کیا وہ دینی تاریخ  
کا نہ بھلایا جانے والا باب ہے اور حقیقت  
یہ ہے کہ اس سرزمین پر علمائے کرام نے  
باطل کے خلاف حق کا محاذ اس وقت  
سے قائم کر رکھا ہے۔ حضرت شاہ ولی اللہ  
مرزا مظہر جانان اور شاہ عبدالعزیز  
محدث دہلوی رحمہم اللہ اجمعین نے اس  
محاذ کو اتنا ہمہ گیر و وسیع تر بنا دیا کہ اس سے  
نہ صرف پاک و ہند میں بلکہ شام و روم، عرب  
ایران اور ایشیا و افریقہ کے ہر حصہ میں  
مخالف اسلام طاقتوں کے حملوں کا مقابلہ کیا  
گیا۔ حتیٰ کہ تیرھویں صدی ہجری کے وسط  
میں علمائے حق کی جماعت نے حضرت سید احمد  
شہید رحمۃ اللہ علیہ اور حضرت مولانا اسماعیل  
شہید رحمۃ اللہ علیہ کی قیادت میں سکھوں اور  
انگریزوں کی مسلم کشی کے خلاف علم جہاد بلند  
کیا اور اس صدی کے آخر میں حضرت حاجی  
امداد اللہ صاحب مہاجر گلی کی سربراہی میں حضرت  
رشید احمد گنگوہی اور حضرت مولانا محمد تاقم صاحب  
نانوتوی نے علمائے حق کی جماعت کے ساتھ  
انگریزی یلغار کے خلاف معرکہ جہاد قائم کیا۔  
۱۸۵۷ء کی جنگ آزادی کا بیشتر حصہ علماء  
دین کی قیادت میں لڑا گیا۔

انگریزوں کے قبضہ اور تسلط کے خلاف  
حضرت شیخ الہند رحمۃ اللہ علیہ اور ان کے  
عظیم تلامذہ بالخصوص حضرت شیخ الاسلام  
مولانا حسین احمد صاحب مدنی کی قیادت  
میں علمائے دہلند اور ان سے وابستہ افراد  
نے جو کارنامے انجام دئے وہ مسلمان کی  
تاریخ حریت کا سنہرے باب ہیں۔

حصول پاکستان کی جدوجہد میں  
شیخ الاسلام مولانا شبیر احمد عثمانی رحمۃ اللہ  
علیہ اور ان کے رفقاء علماء دین نے جو  
حصہ لیا، اس کی اہمیت کا کون انکار کر  
سکتا ہے۔ قائدین احرار بالخصوص حضرت  
مولانا عطاء اللہ شاہ صاحب بخاری کی ان  
خدمات کو بھی ہرگز نہیں بھلایا جا سکتا  
جو آپ نے برطانوی تسلط اور فتنہ ارتداد  
کے خلاف پاک و ہند کے طول و عرض میں  
انجام دیں۔ شیخ التفسیر حضرت مولانا احمد علی  
صاحب رحمۃ اللہ علیہ کی چالیس سالہ  
حق کو شانہ خدمات کے گمراہ تو اسی لاہور



فرما کہ ہمیں معزز مہانوں کو خوش آمدید کہنے  
کا سامان بہم پہنچایا۔ اللہ تعالیٰ کانفرنس کو  
اس کے مقاصد میں کامیاب فرمائے اور  
مسلمانانِ پاکستان اور علماء کرام کے درمیان  
باہمی رفاقت کو مزید مستحکم بنائے تاکہ  
اللہ کا خالص دین اس سر زمین پر بلند  
بالا ہو سکے۔ آمین !

بقیہ : علماء کرام پر سپاہ بنیادیں

کرتے اور لار اینڈ آرڈر کا مسئلہ کھڑا کرتے ہیں۔ تو حکومت کو ان پر باقاعدہ مقدمہ چلانا اور ان کا جرم عدالت میں ثابت کرنا چاہئے۔ چنانچہ ہم حکومت سے درخواست کرتے ہیں کہ وہ علما و اکرام پر عامہ پابندیوں کے بارے میں اپنی پالیسی اور رویے پر نظر ثانی کرے۔

پروگرام

حضرت مولانا عبید اللہ انور مدظلہ العالی

۱۲ مئی بروز اتوار۔ صبح روانگی بذریعہ آہد اکسپریس  
برائے ملتان۔ ملتان سے بذریعہ کارمنظور گڑھ  
تشریف لے جائیں گے۔ بعد نماز مغرب  
مجلس ذکر۔ بعد نماز عشاء احیاء العلوم عید گاہ  
کے سالانہ جلسہ میں شرکت فرمائیں گے۔

سوار منی بروز پیر۔ صبح خان گڑھ درس قرآن دیں گے  
درس کے فوراً بعد واپس مظفر گڑھ تشریف  
لے جائیں گے۔ اسی روز آجودا کیمریس سے  
واپس لاہور پہنچ جائیں گے۔ انشاء اللہ۔

(عاجی بشر احمد)

مدارسه خفیه النوار العلوم (درجہ پٹو)

کاسه ماهی امتحان و مظاہرہ حسن قرأت

تاریخ ۱۱ صفر المظفر ۱۳۸۸ مطابق ۱۰ مئی ۱۹۴۸ء بمبئی و جمہوریہ

بعد از نماز جمعہ مسجد بڑا بازار اولیئندی میں مدرسہ حنفیہ انوار العلوم اور تمام ملحقہ مدارس کے درجہ کے مقامی بچوں میں مظاہرہ حسن قرأت ہوگا۔ اور کامیاب بچوں میں حضرت مولانا سید پرارخ الدین شاہ صاحب مہتمم مدرسہ حنفیہ انوار العلوم (رجسٹرڈ) و ملحقہ مدارس راوینڈی انعامات تقیہ فرمائیں گے۔

تیار تیر ۱۲۱۲ھ صفر المظفر ۱۳۸۸ھ مطابق ۱۲۱۱ھ مئی ۶۸ء  
 بروز ہفتہ ، اتوار مدرسہ حنفیہ اذرا العلوم رجسٹرڈ جامعہ مسجد  
 قاضی نظام الدین عید گاہ روڈ راولپنڈی کے شعبہ کتب و رس  
 نظامی و شعبہ تجرید و قرأت و شعبہ حفظ و ناظرہ کا سہ ماہی امتحان  
 ہو گا۔ دمولانا غلام ربانی ناظم تعلیمات مدرسہ حنفیہ اذرا العلوم

پوتھا سالانہ اجتماع

مورخہ ۱۱-۱۲ مئی ۱۹۸۸ء مطابق ۱۲-۱۳ صفر ۱۴۰۹ء زید پور سرتپی

سید محمد علاؤ الدین شاہ صاحب نقشبندی مسجد دارالسلام واقع شیخوپورہ گوجرانولہ (ضلع شیخوپورہ) میں منعقد کیا جائے گا۔ جس میں علمائے کرام اور صوفیائے عظام شمولیت فرما رہے ہیں۔

لا الہ الا اللہ“ اس نعرہ کا ظہور کب ہو گا۔ تقریباً زُلح صدی کا تجربہ اس پر شاہد ہے کہ یہ نعرہ صرف نعرہ ہی تھا ہم کسی بدگمانی میں پڑنا نہیں چاہتے۔ اگر ارباب حکومت آج بھی ان اعلانات کو عملی جامہ پہنانے کا ارادہ کر لیں تو ”چشم مارو شن دل ماشاد“ ہمیں نہ تو حکومت پر قبضہ حاصل کرنا ہے نہ عہدوں اور منصبوں کی ضرورت ہے لیکن اگر پاکستان کا بنیادی مقصد حاصل نہیں ہو رہا اور نہ اندریں حالات اس کی توقع کی جا سکتی ہے تو ضرورت ہے کہ علماء حتیٰ اپنے فرائض منصبی کو پہچانتے ہوئے میدانِ عمل میں آئیں اور جمعیتہ علماء اسلام کے پروگراموں کو پایۂ تکمیل تک پہنچانے کے لئے اپنے جملہ وسائل کو بروئے کار لا کر پاکستان میں اسلامی اقدار کے احیاء کی کوشش مینتر کر دیں۔ اللہ تعالیٰ آپ کا حامی و ناصر ہو گا۔

ان ہولناک اندھیروں میں امت مسلمہ کو ان چراغوں کی ہی تلاش ہے جنہیں ماضی میں علماء سختی نے روشن کیا۔ آج بھی ان ہی چراغوں کی روشنی سے ان تمام تاریکیوں کو ہٹایا جا سکتا ہے اور سب سے اہم طور پر مسلمانانِ پاکستان کی نظروں علماء دین کے رہنمائیہ اقدام کی طرف لگی ہوئی ہیں۔ جمہیت علماء اسلام نے مشرقی و مغربی پاکستان اور آپ سب کو یہاں ایک جگہ مدعو کر کے ہر وقت قدم اٹھایا ہے اور دین و ملت کے لئے ایک حجت قائم کر دینے کا فریضہ انجام دیا ہے۔

ہم اراکین مجلس استقبالیہ آپ سب کو یہاں خوش آمدید کہتے ہیں اور امید رکھتے ہیں کہ آپ وقت کے نازک ترین معاملات میں مسلمانانِ پاکستان کی صحیح دینی راہنمائی کا فریضہ ادا فرمائیں گے۔

میں مجلس استقبالیہ اور ایالین لاہور کی طرف سے آپ سب کی تشریف آوری کا بہت بہت شکریہ ادا کرتا ہوں اور آخر میں نہایت عاجزی سے عرض کروں گا کہ اگر مجلس استقبالیہ آپ کی مناسب پذیرائی اور خدمت گزاری میں متاخر رہی ہے تو آپ ازراہ کرم چشم پوشی فرمائیں۔

میں ایالین لاہور و مضامات نیز ان اخبارات و جرائد اور علماء دین کا مشکور گزار ہوں جنہوں نے مجلس استقبالیہ سے تعاون

دروہام اور گزرے ہوئے شب و روز  
ہیں۔ اسی طرح مشرقی پاکستان کے علماء کرام  
بالخصوص حضرت مولانا شریعت اللہ صاحب  
اور ان کے رفقاء کی دینی خدمات، تاریخ  
پاک و ہند کا نہ ٹٹنے والا باب ہیں۔  
اور حق تو یہ ہے کہ مسلمانوں کی  
چودہ سو سالہ تاریخ کے ہر صفحہ پر  
علامہ دین کی چھاپ موجود ہے۔  
عقیدہ توحید کی تبلیغ و حفاظت سے  
نے کہ کتاب و سنت کے احکام کے  
اعلاء، عقیدہ ختم نبوت و عصمتِ انبیاء  
کے تحفظ، عصمتِ صحابہ کے دفاع اور  
حسینیتِ علی کی جد و جہد تک ہر راہ  
میں پیش پیش علمائے کرام ہی نظر آتے  
ہیں۔ چنانچہ حق کی یہی وہ کڑی ہے جس  
نے امت مسلمہ کو علمائے حق کے نہ ٹوٹ  
سکنے والے رشتہ میں باندھ رکھا ہے۔ جمعیت  
علماء اسلام، علماء حق اور اسلاف کرام کے  
اس ماضی کی علمبردار ہے۔ وہ پاکستان میں  
خالص اسلام کو نافذ کرنا چاہتی ہے۔ اس  
کی اگر کسی سے دوستی ہے تو صرف اسلام  
کے لئے ہے اور دشمنی ہے تو صرف  
اسلام کے لئے۔

آج اس ملک میں اسلام اور مسلمان عوام کے مسائل نہایت ہی نازک دور سے گزر رہے ہیں۔ ہم تاریخ کے ایک فیصلہ کن موڑ پر آ پہنچے ہیں۔ ہمارا گرد و پیش خطرات سے بھرپور رہا ہے۔ اسلام کی دشمن طاقتیں کشمیر سے فلسطین و قبرص تک مسلمانوں کے خلاف معاذانہ کاروائیوں اور سازشوں میں سرگرمی کے ساتھ مصروف ہیں اور مسلمانوں کے اندر دین کی تخریف کرنے والے علماء حق اور اسلاف کی عظمتوں کو ختم کرنے اور صحابہ کرام کے وقار کو مجروح کرنے والے فتنے سراٹھائے ہوئے ہیں۔ الحاد و بے دینی کے سامراجی و اشتراکی فتنے بھی جڑ پکڑ رہے ہیں۔ نئی مسلمان نسل اضطراب و بے یقینی کے گرداب میں پھنستی چلی جا رہی ہے اور ہر طرف تاریکیوں کے سائے بڑھ رہے ہیں۔

قیام پاکستان کا محرک جذبہ

پاکستان کے قیام کو آج بیس سال  
سے زائد عرصہ گزر چکا ہے لیکن ہمارے  
کانٹوں میں اس غم کی آواز آج بھی  
گونج رہی ہے کہ پاکستان کا مطلب کیا،



بچوں کا صفحہ

# نماز کے وقت دکانیں بند کرنا

ابوالریاض محمد امین بہاولپور

ایک دفعہ حضرت عبداللہ بن ہزار میں جا رہے تھے۔ کیا دیکھتے ہیں کہ دکاندار دکانیں بند کر رہے ہیں۔ دریافت کرنے پر معلوم ہوا کہ یہ لوگ نماز باجماعت کی طرف لبیک رہے ہیں۔ حضرت عبداللہ بن عمرؓ نے فرمایا۔ کہ ایسے ہی لوگوں کے متعلق یہ آیت آئی ہے۔

ترجمہ: ”دیک، لوگوں کو نجات یا خرید و فروخت اللہ کے ذکر سے غفلت میں نہیں ڈالتی۔“

آپ حضرت صلی اللہ علیہ وسلم فرماتے ہیں کہ وہ لوگ تجارت میں مصروف ہوئے تو بھی اذان سن کر مسجد میں نماز باجماعت ادا کرتے۔ مزید فرماتے ہیں کہ یہ لوگ تاجر ضرور تھے۔ لیکن تجارت ان کو اللہ کے ذکر سے نہ روکتی تھی۔ آج کل کے تاجر بھی غور کریں۔ ویسے سعودیہ عرب میں اسی طرح ہوتا ہے۔

اس طرح حضرت عبداللہ بن مسعودؓ ایک بار بازار میں تھے کہ اذان ہو گئی۔ آپؓ نے دیکھا کہ لوگ کاروبار چھوڑ کر مسجد کی طرف جا رہے ہیں۔ آپؓ نے فرمایا۔ یہی لوگ ہیں جن کے متعلق یہ آیت اتری۔ (ترجمہ آیہ مبارکہ اوپر درج ہو چکا ہے)۔ مزید فرمایا۔ ایسے تاجر بغیر حساب کے جنت میں داخل ہوں گے۔

لکھا ہے کہ حضرت عبداللہ بن عباسؓ کی آنکھ میں پانی اتر آیا۔ ایک حکیم آیا۔ اور عرض کیا کہ آنکھ بنا دوں۔ ساتھ ہی کہا کہ صرف پانچ روز مسجد زمین کی بجائے اونچی چیر لکڑی یا سرہانے پر کرنا پڑے گا۔ آپؓ نے فرمایا: ”خدا کی قسم! میں ایک رکعت بھی اس طرح پڑھنے کو تیار نہیں ہوں۔“ سبحان اللہ! اپنا اور ان بزرگوں

مجاہد کہیں۔ اگرچہ مجبوری میں ایسی چیز جائز بھی ہے۔ لیکن ان اللہ اور رسول اللہ صلی اللہ علیہ وسلم کے متوالوں کو اتنا بھی گوارا نہ تھا۔ چنانچہ حضرت عبداللہ بن عباسؓ نے آنکھ نہ بندائی۔ مگر نماز چھوڑنی تو دو گنا

اونچی جگہ سجدہ کرنا بھی پسند نہ فرمایا۔ حضور صلی اللہ علیہ وسلم کو نماز سے بڑا شغف تھا۔ فرمایا۔ نماز میری آنکھوں کی ٹھنڈک ہے۔ سفر و حضر میں نماز کبھی قصائد فرماتے۔ رات کو نماز کا اتنا شوق فرماتے کہ ساری ساری رات نفل پڑھتے رہتے۔ پاؤں مبارک متورم ہو جاتے مگر نماز بدستور جاری رکھتے۔ حتیٰ کہ چار رکعت میں چھ پارے پڑھ جاتے۔

قرآن نے بھی نماز کو ذکر اکبر کہا ہے اور نماز ہی مسلمانوں کو نیکی کی ترغیب دیتی ہے۔ اور گناہوں سے روکتی ہے۔ بہر حال جو نماز پڑھے گا۔ وضو کرے گا اور جو وضو کرے گا وہ صاف ستھرا رہے گا۔ پلیدی پاس نہیں آنے دے گا۔ کپڑے صاف، جسم صاف اور

دانت صاف رکھے گا اور اس طرح نماز کی برکت سے اس کا دل پاکیزہ ہو جائے گا۔ اور یہ سب نماز کی برکت ہوگی۔

حضرت صدیق اکبرؓ کو نماز کا بہت شوق تھا۔ لکھا ہے کہ آپ اور حضرت عبداللہ بن زبیرؓ نماز اس طرح پڑھتے جیسے لکڑی گاڑی گئی ہو۔ نہایت عاجزی کے ساتھ۔ حضرت عمرؓ کو آخری ایام میں خنجر کا زخم تھا، مگر نماز کا وقت آتا تو فرماتے۔ اسلام میں اس شخص کا کوئی حصہ نہیں جو نماز چھوڑ دے۔ چنانچہ سخت زخمی حالت میں بھی نماز پوری فرماتے۔ حضرت عثمانؓ رات بھر میں قرآن شریف نماز میں ختم کرتے۔ حضرت علیؓ نماز کے وقت زرد پڑ جاتے۔ جیسے بڑا نکر دامن گیر ہے۔ جسم کا نپ اٹھتا۔

ناظرین غور کریں۔ ان بزرگوں کو نماز کا کتنا خیال تھا۔ لیکن ہمیں اور ہمارے والدین اور اولاد کو نماز سے کتنا گریز ہے۔ حالانکہ نماز فرض ہے اور کافر اور مسلمان کی یہی تمیز ہے۔

دعا کرتا ہوں کہ خداوند کریم ہم سب کو نمازی بنائے۔

## حکمت

حسرت و توبہ

جی ۱۷

کون و مکاں میں نہیں حسن عطا کی نظیر

تو ہی میرا داورس تو ہی میرا دستگیر

وقف ہے تیرے لئے میری متاع حیات

جاں ہے سو تجھ پر فدا دل ہے سو تیرا اسیر

جاہ و جلال شہاں اس کی نگاہوں میں بیچ

ہر دو جہاں سے غنی تیری گلی کا فقیر

تابع فرماں تیری گردش شام و سحر

آدم و جن و ملائک ہیں تیرے طاعت پذیر

کوئی دے سکتا نہیں تیرے ارادوں میں دخل

بے گماں ہے ذات تیری بے مثیل و بے نظیر

اک نگاہ کرم کیجے صدقہ ختم الرسل

حسرت بے مایہ بھی ہے تیرے در ہی کا فقیر



(۱) لاہور ریجن ہڈریٹ پیسٹی نمبری G/۱۹۳۲۱ مورخہ ۳ مئی ۱۹۵۶ء (۲) پشاور ریجن ہڈریٹ پیسٹی نمبری T.B.C/۲۳۷۷ مورخہ ۷ ستمبر ۱۹۵۶ء  
(۳) کوئٹہ ریجن ہڈریٹ پیسٹی نمبری DD۹۰۲-۷۶۶۹/۳۹ مورخہ ۲۲ اگست ۱۹۶۲ء (۴) راولپنڈی ریجن ہڈریٹ پیسٹی نمبری G/۱۵۳۱۰-۴۶ مورخہ ۱۳ مارچ ۱۹۶۷ء

منظور شدہ  
محکمہ تعلیم



## عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ  
کم و بیش ایک لاکھ کے مصروف سے تین سال کی محنت شاقہ کے بعد  
چھپ کر تیار ہو گیا ہے۔

### ہدین

مجلد اول مجلد دوم مجلد قسم سوم  
آفس پیپر کرنا فلی سفید کاغذ کلینیکل گلیر کاغذ  
۱۲/- روپے ۹/- روپے

مصولہ اک دو روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی۔ پی نہ بھیجا جائے گا۔  
تاجرانہ رعایت کے لیے  
لکھیں۔

مولانا محمد علی صاحب رحمۃ اللہ علیہ  
ڈاکٹر شیر نواز الدین

## بچے اور بزرگ




بچے اور بزرگ کے درمیان  
P.S.T. بچے اور بزرگ کے درمیان  
B.C.T. بچے اور بزرگ کے درمیان  
P.C.T. بچے اور بزرگ کے درمیان

## انوار ولایت و مقامات ولایت

سید الاولیاء حضرت شیخ التفسیر نور اللہ مرقدہ  
کی مبارک زندگی کے مکمل حالات از ولادت سعید  
یا وفات حسرت آیات کا مطالعہ اگر مقصود ہو  
تو انوار ولایت پڑھئے اور اگر آپ کے علمی و عملی کمالات  
مجاہدانہ کو دارِ مادیانہ روش اور عارفانہ کشف  
کرامات کو کتاب و سنت کے طور پر قدسی میں دیکھنا چاہو  
تو مقامات ولایت آج ہی خرید لیجئے۔ ہر دو کتب حضرت  
مولانا قاری عبید اللہ انور مدظلہ العالی جانشین شیخ التفسیر  
مصدقہ ہیں۔

انوار ولایت بلا جلد ۳/۵۰ مقامات ولایت مجلد ۷/-  
مقامات ولایت ۱/- ہر دو کتب کا مجلد سٹ ۱۰/-  
موصول ڈاک بذریعہ مندرجہ پتہ  
پتہ کاتبہ: دفتر انجمن خدام الدین شیر نواز الدین دروازہ لاہور



صادق انجمن رنگ و کسٹ (ولیسٹ پاکستان)  
پریس شیر نواز گٹ لاہور

شیخ التفسیر  
حضرت مولانا  
احمد علی  
رحمۃ اللہ علیہ  
۴۱۱  
۲۵/۲ روپے، محصول ڈاک ۱/ روپیہ  
کل ۳/۲۵ روپے  
بذریعہ منی آرڈر پیشگی آنے پر ارسال خدمت ہوگی  
پتہ کاتبہ  
دفتر انجمن خدام الدین شیراں والا دروازہ لاہور